



மார்க்கெட் விலை நிலவரம்			
BSE		NSE	
↑		↑	
746.29		221.75	
பாயின்ட் 80,604.08		பாயின்ட் 24,585.05	



தங்கம்
1 சவரன்
₹ 74,920
1 கிராம்
₹ 9,375



வெள்ளி
1 கிலோ
₹ 127,000
1 கிராம்
₹ 127.00

\$
டாலர்
₹ 87.68

பெட்ரோல்
₹ 100.75
டீசல்
₹ 92.34

காசாவை ஆக்கிரமிப்பது எங்களுடைய நோக்கமல்ல: இஸ்ரேல் பிரதமர் பேச்சு

ஜெருசலேம், ஆக. 12- காசாவை ஆக்கிரமிப்பது எங்களுடைய நோக்கமல்ல என்று இஸ்ரேல் பிரதமர் கூறியுள்ளார்.



இஸ்ரேல் ராணுவத்துக்கும், காசாவில் உள்ள ஹமாஸ் இயக்கத்தினருக்கும் இடையே பல மாதங்களுக்கான சண்டை நடந்து வருகிறது. காசா மீது மிகப்பெரிய தாக்குதல் நடத்த இஸ்ரேல் விமர்சித்த காங்கிரஸ் அமைச்சர் ராஜினாமா செய்துள்ளார்.

காசா பகுதியில் பொது மக்கள் கொல்லப்படுதல், சேதம், உதவிப்பொருட்கள் கிடைக்காதது என அனைத்துக்கும் ஹமாஸ் இயக்கம்

தான் காரணம். காசாவில் அடுத்தகட்ட நடவடிக்கைகளை குறுகிய காலத்தில் முடிக்க திட்டமிட்டுள்ளோம். ஹமாஸ் இயக்கத்தை ஒழித்துக்கட்டி, வேலையை முடிப்பதை தவிர வேறு வழியில்லை.

காசாவை ஆக்கிரமிப்பது எங்கள் நோக்கமல்ல. அதை

விடுவிப்பதுதான் இலக்கு. ஆனால், இஸ்ரேலுக்கு உள் ளேயும், வெளியேயும் சர்வதேச அளவில் பொய் பிரசாரம் நடந்து வருகிறது. காசாவை ராணுவமயத்தில் இருந்து விடுவித்தல், இஸ்ரேல் ராணுவம் பாதுகாப்பை மேற்கொள்ளுதல், இஸ்ரேல் அல்லாத சிவில் நிர்வாகம் பொறுப்பேற்றல் ஆகியவை தான் எங்கள் இலக்குகள். நிறைய வெளிநாட்டு பத்திரிகையாளர்களை அழைத்து வந்து காட்டுமாறு இஸ்ரேல் ராணுவத்துக்கு உத்தரவிட்டுள்ளேன். பணயக் கைதிகளை விடுவித்து, ஆயுதங்களை ஹமாஸ் அமைப்பினர் ஒப்படைத்தால் காசாவில் நாளையே பேரம் முடிந்துவிடும். இவ்வாறு அவர் கூறினார்.

வாக்காளர் பட்டியலில் முறைகேடு விவகாரம்: ராகுல் குற்றச்சாட்டை விமர்சித்த காங்கிரஸ் அமைச்சர் ராஜினாமா

பெங்களூரு, ஆக. 12- பாராளுமன்ற தேர்தலில் வாக்காளர் பட்டியலில் முறைகேடு குறித்து ராகுல் காந்தியின் குற்றச்சாட்டை விமர்சித்த காங்கிரஸ் அமைச்சர் ராஜினாமா செய்துள்ளார்.

கர்நாடகாவில் சித்திராமையா தலைமையிலான காங்கிரஸ் ஆட்சி நடைபெற்று வருகிறது. இதில் மாநில கூட்டுறவு மந்திரியாக ராஜுண்ணா செயல்பட்டு வந்தார். அவர் வாக்கு திருட்டு தொடர்பாக ராகுல்

காந்தி சுமத்திய குற்றச்சாட்டை விமர்சித்தார். இது தொடர்பாக நேற்று பேசிய ராஜுண்ணா, வாக்காளர் பட்டியல் எப்போது தயாரிக்கப்பட்டது, நமது (காங்கிரஸ்) அரசு ஆட்சியில் இருந்தபோதுதான் வாக்காளர் பட்டியல் தயாரிக்கப்பட்டது.

இது தொடர்பாக நாம் பேசினால் சங்கடமான உண்மைகள் வெளியே வரும். வாக்காளர் பட்டியலில் குளறுபடிகள் நடந்துள்ளன. அது உண்மைதான். அது

நமது ஆட்சியில் நம் கண் முன்னே நடந்துள்ளன. இதற்காக நாம் வெட்கி தலைகுனிவ வேண்டும். அப்போது நாம் எந்த நடவடிக்கையும் எடுக்கவில்லை. வருங்காலங்களில் தேர்தல் வரையு வாக்காளர் பட்டியல் வெளியாகும்போது நாம் இன்னும் கவனமாக இருக்க வேண்டும் என்றார். இந்நிலையில், ராகுல் காந்தியின் குற்றச்சாட்டை விமர்சித்த கர்நாடக காங்கிரஸ் மந்திரி ராஜு கண்ணா தனது பதவியை ராஜினாமா செய்தார்.

ஓகேனக்கல்லுக்கு நீர்வரத்து அதிகரிப்பு

தருமபுரி, ஆக. 12- ஓகேனக்கல்லுக்கு நீர்வரத்து நேற்று அதிகரித்து காணப்பட்டது.

கர்நாடகா காவிரி கரை யோரங்களில் பெய்த மழையின் காரணமாக ஓகேனக்கல்லுக்கு நீர்வரத்து குறைவதும் அதிகரிப்பதுமாக இருந்து வருகிறது. இந்த நிலையில் தருமபுரி மாவட்டம், ஓகேனக்கல்லுக்கு நேற்று முன்தினம் 8 ஆயிரம் கன அடியாக வந்தது.

காவிரி நீர்ப்பிடிப்புத் தமிழக எல்லை பகுதிகளான அஞ்செட்டி, கோட்டி, நாடாம்பாளையம், ராசி மணல், ஊட்டமலை உள்ளிட்ட பகுதிகளில் கடந்த இரண்டு நாட்களாக மழை பெய்து வருகிறது. இதன் காரணமாக நேற்று காலை 8 மணி நிலவரப்படி 9,500 கன அடியாக



தண்ணீர் வந்தது. 9 மணி நிலவரப்படி நீர்வரத்து 14 ஆயிரம் கனஅடியாக அதிகரித்தது.

இதனால் மெயின் அருவி, சிளிபாலல், ஐந்தருவி உள்ளிட்ட அருவிகளில் தண்ணீர் ஆர்ப்பாட்டி கொட்டுகிறது. சுற்றுலா பயணிகள் பரிசல் பயணம் செய்து காவிரி ஆற்றின் அழகை ரசித்து

மகிழ்ந்தனர். பின்னர் அவர்கள் மெயின் அருவியில் ஆனந்தமாக குளித்து மகிழ்ந்தனர். அவர்கள் மின் சாப்பாடு வாங்கி கொண்டு பூங்காவில் அமர்ந்து சாப்பிட்டு மகிழ்ந்தனர். காவிரி ஆற்றில் நீர்வரத்தை தமிழக-கர்நாடக எல்லையான பிலிகுண்டுலுவில் மத்திய நீர்வளத்துறை அதிகாரிகள் தொடர்ந்து கண்காணித்து வருகின்றனர்.

எதிர்க்கட்சி எம்.பி.க்கள் கைது ஒரு ஜனநாயக படுகொலை உத்தவ் தாக்கரே கண்டனம்

டெல்லி, ஆக. 12- எதிர்க்கட்சி எம்.பி.க்கள் கைது செய்யப்பட்டதால் ஜனநாயகத்தின் படுகொலையை உலகம் கண்டுள்ளதாக உத்தவ் தாக்கரே தெரிவித்துள்ளார்.

தேர்தல் ஆணையம் பீகார் மாநிலத்தில் வாக்காளர் பட்டியலில் சிறப்பு திருத்த பணியை மேற்கொண்டுள்ளது. இதன் மூலம் சுமார் 50 லட்சத்திற்கும் மேற்பட்ட வாக்காளர் பெயர்கள் பட்டியலில் இருந்து நீக்கப்படும் நிலை ஏற்பட்டுள்ளது. தேர்தல்

ஆணையம் வாக்கு திருட்டில் ஈடுபடுவதாக எதிர்க்கட்சிகள் குற்றம்சாட்டி வருகின்றன. முக்கியமாக மக்களவை எதிர்க்கட்சி தலைவரான ராகுல் காந்தி, தன்னிடம் ஆதாரம் இருப்பதாக தெரிவித்து வருகிறார்.

இந்த நிலையில் பீகார் மாநில என்.ஐ.ஆரை கண்டித்து எதிர்க்கட்சி எம்.பி.க்கள் பாராளுமன்ற வளாகத்தில் இருந்து தேர்தல் ஆணையத்தின் தலைமையகம் நோக்கி போனி சென்றனர். பேரணியின்போது ராகுல் காந்தி உள்ளிட்ட எம்.பி.க்கள்

கைது செய்யப்பட்டனர். இதற்கு எதிர்க்கட்சிகள் கடும் கண்டனம் தெரிவித்து வருகின்றன. இந்த நிலையில், பேரணியில் ஈடுபட்ட எதிர்க்கட்சி எம்.பி.க்கள் கைது செய்யப்பட்டதன் மூலம், உலகம் ஜனநாயகத்தின் படுகொலையை கண்டுள்ளது. உன சிவசேனா தலைவர் உத்தவ் தாக்கரே கடும் கண்டனம் தெரிவித்துள்ளார். மேலும், போராட்டத்தில் அரசு ஏன் தலையீடு செய்கிறது என்பதற்கு இது தற்போதைய சாட்சி எனக் குறிப்பிட்டுள்ளார்.



சுதந்திர தின விழாவை முன்னிட்டு சென்னை புனித ஜார்ஜ் கோட்டை முகப்பில் 2-வது ஒத்திகை நிகழ்ச்சி நடைபெற்றது.

கூலி திரைப்படத்தை இணையத்தில் வெளியிட உயர் நீதிமன்றம் தடை

சென்னை, ஆக. 12- கூலி திரைப்படத்தை இணையத்தில் வெளியிட தடை சென்னை உயர் நீதிமன்றம் தடை விதித்துள்ளது.

கூலி திரைப்படத்தை திருட்டுத்தனமாக இணையத்தில் பதிவேற்றம் செய்து வெளியிட தடை விதித்து சென்னை உயர் நீதிமன்றம் உத்தரவிட்டுள்ளது.

சட்டத்தை மீறும் குறிப்பிட்ட இணையதளங்களில் திருட்டுத்தனமாக கூலி படத்தை வெளியிடுவதற்கு அனுமதியளிக்கக் கூடாது என்று இந்தியா எங்கிலும் 36 இணையதள சேவை வழங்கு தளங்களுக்கு கட்டுப்பாடு விதித்து சென்னை உயர் நீதிமன்றம் உத்தரவிட்டுள்ளது.

வரும் ஆகஸ்ட் 14-ஆம் தேதி திரையரங்குகளில் வெளியாகவிருக்கும் கூலி படத்தை இணையத்தில் முறைகேடாக வெளியிடுவதற்கான தடை கோருவது தொடர்பாக, படத்தை தயாரித்துள்ள சன் பிச்சர்ஸ் நிறுவனம் தரப்பிலிருந்து தாக்கல் செய்யப்பட்ட மனு மீதான விசாரணையில் சென்னை உயர்நீதிமன்றம் பேற்கண்ட இடைக்கால உத்தரவைப் பிறப்பித்திருப்பதாக தெரிவிக்கப்பட்டுள்ளது.

அதன்படி, தற்போது சட்டத்தை மீறி திரைப்படங்களைப் பதிவேற்றம் செய்வதை வாடிக்கையாக கொண்டு செயல்பட்டு வரும் இணையதளங்களை முடக்குவதுடன், இனி வருங்காலத்தில் இதுபோன்ற இணையதளங்களுக்கு ஏதேனும் வருமாயின் அவற்றையும் முடக்க உத்தரவிடப்பட்டுள்ளது.

இத்தகைய முறைகேடான நடவடிக்கைகள் தடுக்கப்படாவிட்டால் அதனால் தயாரிப்பாளர்களுக்கு பெரும் இழப்பு ஏற்படும் என்றும் நீதிமன்றம் பிறப்பித்துள்ள உத்தரவில் வலியுறுத்தியுள்ளது.



தமிழ்நாடு முதலமைச்சர் மு.க. ஸ்டாலின் கோயம்புத்தூர் மாவட்டம், பொள்ளாச்சியிலுள்ள நீர்வளத் துறையின் தலைமைப் பொறியாளர் அலுவலக வளாகத்திற்கு சி.கப்பிரமணியம் வளாகம் என்று பெயர் சூட்டப்பட்டு அங்கு நடைபெற்ற நிகழ்ச்சியில், பரம்பிக்குளம் ஆழியாறு பாசனத் திட்டம் தொடங்க முக்கிய காரணமாக இருந்த பெருந்தலைவர் காமராசர், முன்னாள் அமைச்சர் சி. சுப்பிரமணியம், முன்னாள் சட்டமன்ற உறுப்பினர்கள் வி.கே. பழனிசாமி மற்றும் பொள்ளாச்சி நா. மகாலிங்கம் ஆகியோருக்கு நிறுவப்பட்டுள்ள திருவுருவச் சிலைகளை திறந்து வைத்தார்.

₹.949 கோடியில் 61 முடிவுற்ற பணிகள் திறப்பு திருப்பூரில் 19,785 பயனாளிகளுக்கு ₹.295.29 கோடியில் திட்டஉதவிகள் முதல்வர் மு.கஸ்டாலின் வழங்கினார்

திருப்பூர், ஆக. 12- திருப்பூரில் முதல்வர் ஸ்டாலின் 19,785 பயனாளிகளுக்கு ரூ. 295 கோடியே 29 லட்சம் மதிப்பிலான அரசு நலத்திட்ட உதவிகளையும், ரூ.949 கோடி மதிப்பிட்டலான 61 முடிவுற்ற பணிகளையும் திறந்து வைத்தார்.

இதுகுறித்து தமிழக அரசு வெளியிட்டுள்ள செய்திக்குறிப்பில் தெரிவித்திருப்பதாவது:- தமிழ்நாடு முதல்வர் மு.க. ஸ்டாலின் நேற்று (11.08.2025) திருப்பூர் மாவட்டம், உடுமலைப்பேட்டையில் நடைபெற்ற அரசு விழாவில், ரூ. 949 கோடியே 53 லட்சம் செலவில் 61 முடிவுற்ற பணிகளை திறந்து வைத்தார். ரூ.182 கோடியே 06 லட்சம் மதிப்பிட்டலான 35 புதிய திட்டப் பணிகளுக்கு அடிக்கல் நாட்டி, ரூ. 295 கோடியே 29 லட்சம் மதிப்பிலான அரசு நலத்திட்ட உதவிகளை 19,785 பயனாளிகளுக்கு வழங்கினார்.

திருப்பூர் மாவட்டத்தில் திறந்து வைக்கப்பட்ட முடிவுற்ற பணிகளின் விவரம்

கன்:- நகராட்சி நிருவாகம் மற்றும் குடிநீர் வழங்கல் துறை சார்பில், திருப்பூர் மாநகராட்சியில் விடுபட்ட பகுதிகளில் ரூ. 798 கோடியே 88 லட்சம் செலவில் பாதுகாப்பு சாக்கடை பணிகள்; திருப்பூர் கோவிலவழி பகுதியில் ரூ. 34 கோடியே 80 லட்சம் செலவில் புதிய பேருந்து நிலையம்; மூலனூர் பேருந்து நிலையம், அண்ணாநகரில் ரூ. 2 கோடியே 8 லட்சம் செலவில் மேம்படுத்தப்பட்ட வாரச்சந்தை; ஊரக வளர்ச்சி மற்றும் ஊராட்சித்துறை சார்பில், திருப்பூர் மாவட்டத்தின் பல்வேறு இடங்களில் பொதுசேவை மையக் கட்டிடங்கள், உணவு தானியக் கிடங்குகள், ஆரம்ப சுகாதார நிலையக் கட்டிடங்கள், ஊராட்சிமன்ற அலுவலகக் கட்டிடங்கள், நியாய விலைக் கட்டிடங்கள், நூலகக் கட்டிடங்கள், உணவு சேமிப்புக் கிடங்கு அங்கன் வாடிக் கட்டிடங்கள், வட்டார சுகாதார நிலையம், ஊராட்சி ஒன்றிய நடுநிலைப் பள்ளிகளில் வகுப்பறைக் கட்டிடங்கள், சமுதாயக் கூடங்கள், துணை சுகாதார நிலையங்கள் என ரூ. 10 கோடியே 90 லட்சத்து 76 ஆயிரம் செலவிலான முடி

வுற்றப் பணிகளை முதல்வர் திறந்து வைத்தார். உணவுப் பொருள் வழங்கல் மற்றும் நுகர்வோர் பாதுகாப்புத் துறை சார்பில், பல்வட்டம் சேமிப்புக்கிடங்கில் ரூ. 2 கோடியே 36 லட்சத்து 33 ஆயிரம் செலவில் கூடுதலாக 3400 மெட் கொள்ளளவு கொண்ட கிடங்கு; நீர்வளத் துறை சார்பில், காங்கயம் வட்டம், வீரணம்பாளையம், காட்டுநாயக்கன்பாளையம் அருகில் வட்டமலைகரை ஓடையில் ரூ. 3 கோடியே 91 லட்சம் செலவில் தடுப்பணை; மகனீர் திட்டம் சார்பில், தனி பேருராட்சி, திருமூர்த்தி மலை பஞ்சலிங்க அருவி செல்லும் வழியில் ரூ. 10 லட்சம் செலவில் 1 தற்காலிக மதி அங்காடி; தொழில் துறை முதல்வரின் பிறப்பில், வர்த்தகத்துறை சார்பில், திருப்பூர் திருமுருகன் பூண்டி நகராட்சி பகுதியில் ரூ. 39 கோடியே 44 லட்சம் செலவில் மினி டைட்ஸ் பூங்காவை முதல்வர் திறந்து வைத்தார்.

வனத்துறை சார்பில், சின்னார், மணுப்பட்டி, காங்கயம் ஆகிய இடங்களில் ரூ. 20 லட்சத்து 57 ஆயிரம் செலவில் வனச்சோதனை சாவடி களில் முன் கள பெண் வன

ஊழியர்களுக்கான உள்கட்டமைப்பு வசதிகள், அமராவதி வனச்சரக்கத்தில் ரூ. 11 லட்சத்து 57 ஆயிரம் செலவில் வனக்காவலர் குடியிருப்பு களை, ரூ. 50 லட்சம் மற்றும் மக்கள் நல்வாழ்வுத் துறை சார்பில், அவிநாசி அரசு மருத்துவமனையில் ரூ. 6 கோடி செலவில் தாய் சேய் நலப் பிரிவுக் கட்டிடம், 15.வேலம் பாணையத்தில் ரூ. 48 கோடியே 68 லட்சம் செலவில் புதிய அரசு மருத்துவமனையம், அங்கேர்பாளையம், ரூ.ஆர்.பி.நகர் ஆகிய இடங்களில் ரூ. 90 லட்சம் செலவில் துணை சுகாதார நிலையக் கட்டிடங்களை முதல்வர் திறந்து வைத்தார்.

பாலவளத் துறை சார்பில், தளவாய்ப்பட்டணம் மற்றும் தண்ணீர் பந்தல் பாணையம் ஆகிய இடங்களில் ரூ. 65 லட்சம் செலவில் தொகுப்பு பால் குளிர்ப்பூட்டு நிலையங்கள்; என மொத்தம், ரூ. 949 கோடியே 53 லட்சம் செலவில் 61 முடிவுற்றப் பணிகளை முதல்வர் நேற்று திறந்து வைத்தார். இவ்வாறு அதில் தெரிவிக்கப்பட்டுள்ளது.



மதுரைக்கு வருகை தரும் அ.தி.மு.க.பொதுச்செயலாளர் எடப்பாடி பழனிசாமிக்கு சிறப்பான வரவேற்பு அளிப்பது குறித்து மேற்கு 1-ம் பகுதி அ.தி.மு.க. சார்பில் பகுதி செயலாளர் எஸ்.எம்.டி.ரவி தலைமையில் நடந்த கூட்டத்தில் முன்னாள் அமைச்சர் செல்லூர் கே.ராஜு எம்.எல்.ஏ. ஆலோசனைகளை வழங்கி பேசினார். இதில் வில்லாபுரம் ராஜா, எம்.எம்.பாண்டியன், ஆர்.அண்ணாத்துரை, பா.குமார், போராளியர் ஜெயபாஸ், வி.பி.ஆர். செல்வகுமார், ஏ.தங்கபாண்டி, போஸ், பாலமுருகன், சண்முகசுந்தரம், செந்தில், சரவணன், ராமகிருஷ்ணன், பாலபாண்டி, பாலசக்திவேல் உள்ளிட்ட பலரும் கலந்து கொண்டனர்.

பீகார்: ஆசிரியர் கையில் 15 ஆயிரம் ராக்கிகளை கட்டிய மாணவிகள்..!

பாட்னா, ஆக. 12-

பீகாரை சேர்ந்த பிரபல ஆசிரியர் கான். கான் சார் என தனது மாணவர்களால் செல்லமாக அழைக்கப்படும் இவர் தனியார் கல்வி நிறுவனம் அமைத்து போட்டி தேர்வுகளாக பயிற்சி அளித்து வருகிறார். குறைந்த கட்டணத்தில் அதிக மாணவர்களை படிக்க வைத்து கல்வி சேவை ஆற்றுகிறார். இவரிடம் படித்த பல மாணவர்கள் தற்போது அரசு அதிகாரிகளாக உள்ளனர்.



வேறுபாடின்றி சுமார் 15 ஆயிரத்துக்கு மேற்பட்டவர்கள் அவரை நேரில் சந்தித்து ராக்கி கயிறு கட்டினர்.

மாணவிகளின் அன்பால் கான் சார் திருக்குங்காடி பேச்சே இல்லாமல் மகிழ்ச்சியில் திளைத்தார். இதுதொடர்பான வீடியோ காட்சி

இணையத்தில் வெளியாகி வைரலாகி வருகிறது. ராக்கி குறித்து உணர்ச்சிகரமான வீடியோவை வெளியிட்டு பேசிய ஆசிரியர் கான், தனது மணிக்கட்டில் 15 ஆயிரத்துக்கும் மேற்பட்ட ராக்கிகள் கட்டப்பட்டுள்ளதாகவும், இதன் எடை காரணமான கையை கூட உயர்த்த முடியவில்லை என்று தெரிவித்தார்.

தீனபூமியில் விளம்பரம் பெய்யு பயன் பெறுங்கள்



கோயம்புத்தூர் மாவட்டம், பொள்ளாச்சியில் நீர்வளத் துறையின் தலைமைப் பொறியாளர் அலுவலக வளாகத்திற்கு "சி.சுப்பிரமணியம் வளாகம்" என்று பெயர் சூட்டப்பட்டு நடைபெற்ற நிகழ்ச்சியில், பரம்பிக்குளம் ஆழியாறு பசனத் திட்டம் தொடங்கி முக்கிய காரணமாக இருந்த பெருந்தலைவர் காமராசர், முன்னாள் அமைச்சர் சி. சுப்பிரமணியம், முன்னாள் சட்டமன்ற உறுப்பினர்கள் வி.கே. பழனிசாமி மற்றும் பொள்ளாச்சி நா. மகாலிங்கம் ஆகியோருக்கு நிறுவப்பட்டுள்ள திருவுருவச் சிலைகளை திறந்து வைத்து, அச்சிலைகளுக்கு அருகில் அலங்கரித்து வைக்கப்பட்டுள்ள அவர்களது திருவுருவப் படங்களுக்கு முதல்வர் மு.க.ஸ்டாலின் மலர்தூவி மரியாதை செலுத்தினார்.

தங்கம் விலை சற்று சரிவு

சென்னை, ஆக. 12-வார தொடக்கநாளான நேற்று தங்கம் விலை குறைந்து விற்பனையானது. கிராமுக்கு 70 ரூபாய் குறைந்து ஒரு கிராம் தங்கம் ரூ.9,375-க்கும், சவரனுக்கு 560 ரூபாய் குறைந்து ஒரு சவரன் ரூ.75,000-க்கும் விற்பனையானது. ஒவ்வொரு நாடும் ஒவ்வொரு விலை

என்ற போக்கில் தங்கம் விலை இருக்கிறது. விலை மாற்றம் இல்லாத நாட்களே இல்லை என்ற வகையில் ஏறுவதும், இறங்குவதுமாக தங்கம் இருந்து வருகிறது. இந்த நிலையில், வார தொடக்கநாளான நேற்று தங்கம் விலை குறைந்து விற்பனையானது. கிராமுக்கு 70

ரூபாய் குறைந்து ஒரு கிராம் தங்கம் ரூ.9,375-க்கும், சவரனுக்கு 560 ரூபாய் குறைந்து ஒரு சவரன் ரூ.75,000-க்கும் விற்பனையானது. வெள்ளி விலையில் மாற்றமில்லை, ஒரு கிராம் வெள்ளி 127 ரூபாய்க்கும், பார் வெள்ளி 1 லட்சத்து 27 ஆயிரம் ரூபாய்க்கும் விற்பனையானது.

வரி ஏய்ப்பு செய்வதாக புகார்: சிவகாசியில் பட்டாசு தயாரிக்கும் ஆலை, வீடுகளில் வருமான வரித்துறை சோதனை

விருதுநகர், ஆக. 12-விருதுநகர் மாவட்டம் சிவகாசியில் பட்டாசு தயாரிக்கும் நிறுவனங்களில் அலுவலகங்களில் வருமான வரித்துறையினர் சோதனை மேற்கொண்டனர். சிவகாசியில் பட்டாசு தயாரிக்கும் நிறுவனங்கள் வரி ஏய்ப்பு செய்வதாக வருமானவரித் துறை தகவல் கிடைத்தது. இதை அடுத்து சென்னை மற்றும் மதுரையிலிருந்து வருமானத்துறை அதிகாரிகள் 10 குழுக்கள் சிவகாசிக்கு வந்தனர். சிவகாசியில் உள்ள பிரபல பட்டாசு தயாரிப்பு நிறுவனங்கள் மற்றும் அவர்களின் வீடுகள் பங்கு தாரர்கள் வீடுகள் என அதிகாரிகள் சோதனை நடத்தினர். இந்தச் சோதனை ஏழு பட்டாசு தயாரிக்கும் நிறுவனங்கள் மற்றும் உரிமையாளர்கள் பங்குதாரர்கள் வீடுகளில் சோதனை நடைபெற்றது. காலை 10 மணிக்கு சோதனை தொடங்கியது அதிகாரிகள் அலுவலகத்தின் பிரதான வசல் கதவுகளை மூடி வெளியே இருந்தும் உள்ளே இருந்தும் யாரும் வர இயலாத வகையில் பூட்டிவிட்டு சோதனை நடத்தினர். இச் சோதனை மில் சில நிறுவன அலுவலகம் மற்றும் வீடுகளில் இருந்து ஆவணங்களை அதிகாரிகள் எடுத்துச் சென்றனர். சிவகாசியில் பட்டாசு தயாரிக்கும் நிறுவன அலுவலகங்களில் வருமானவரித்துறையினர் சோதனை நடத்தியது பெரும் பரபரப்பை ஏற்படுத்தியது.

79-வது சுதந்திர தினம்: சென்னை விமான நிலையத்தில் போலீசார் தீவிர கண்காணிப்பு

சென்னை, ஆக. 12-79வது சுதந்திர தினத்தையொட்டி, சென்னை விமான நிலையத்தில் 5 அடுக்கு பாதுகாப்பு போடப்பட்டு போலீசார் தீவிர கண்காணிப்பில் ஈடுபட்டுள்ளனர். 79வது சுதந்திர தின விழா வரும் 15-ம் தேதி நாடு முழுவதும் கோலாலமாக கொண்டாடப்பட உள்ளது. சுதந்திர தின விழா கொண்டாட்டங்களை சீர்தொலைக்க முயற்சி நடைபெறாமல் இருக்க முன்வெச்சரிக்கை நடவடிக்கையாக நாடு முழுவதும் பாதுகாப்பு ஏற்பாடுகள் அதிகரிக்கப்பட்டுள்ளது. நாடு முழுவதும் உள்ள விமான நிலையங்கள், வழிபாட்டு தளங்கள், மக்கள் அதிகமாக கூடும் முக்கியமான ரெயில், பஸ் நிலையங்களில் பாதுகாப்பு அதிகரிக்கப்பட்டுள்ளன. இந்தநிலையில், 79வது சுதந்திர தினத்தையொட்டி, சென்னை விமான நிலையத்தில் 5 அடுக்கு பாதுகாப்பு போடப்பட்டுள்ளது. தீவிர கண்காணிப்பில் போலீசார் ஈடுபட்டுள்ளனர். உள்நாட்டு பயணிகள் ஒன்றரை மணி நேரமும், சர்வதேச பயணிகள் மூன்றரை மணி நேரமும் முன்னதாக வர அறிவுறுத்தப்பட்டுள்ளது.

இந்தியா சிந்து நதியின் குறுக்கே அணை கட்டினால் தகர்ப்போம் பாகிஸ்தான் ராணுவ தளபதி மிரட்டல்

வாஷிங்டன், ஆக. 12-சிந்து நதியில் இந்தியா அணை கட்டினால் தகர்ப்போம் என்று பாகிஸ்தான் ராணுவ தளபதி பேசினார். அமெரிக்காவிற்கு சுற்றுப்பயணம் சென்றுள்ள பாகிஸ்தான் ராணுவ தளபதி ஆகியும், முன்னர் அங்கு நடைபெற்ற நிகழ்ச்சியில் பேசினார். அப்போது அவர் கூறியதாவது: சிந்து நதியின் குறுக்கே இந்தியா அணை கட்டட்டும் என்றுதான் நான்கள் காத்திருக்கிறோம். அணை கட்டினால், 10 ஏவுகணைகளால் அதை அழிப்போம். சிந்து நதி இந்தியர்களின் குடும்ப சொத்து அல்ல. எங்களிடம் ஆயுதப் பற்றாக்குறை ஏதுமில்லை என்றார். மேலும், எதிர்காலத்தில் 'இந்தியாவைவிடிருந்து அச்சுறுத்தல் உலகின் பதிநாடுகளை அழித்துவிடுவோம்' என்ற தொனியிலும் பாகிஸ்தான் ராணுவ தளபதி பேசியுள்ளார். ஏற்கனவே வரி

விதிப்பால் இந்தியா - அமெரிக்கா இடையே பதற்றமான சூழல் நிலவி வரும் சூழலில் அமெரிக்க மண்ணில் இருந்தவாறு இந்தியாவுக்கு பாகிஸ்தான் தளபதி மிரட்டல் விடுத்திருப்பது பரபரப்பை ஏற்படுத்தியுள்ளது. பஹல்காம் பயங்கரவாத தாக்குதலையடுத்து, பாகிஸ்தான்

னுக்கு தக்க பாடம் புகட்ட முடிவு செய்த இந்தியா, அந்த நாட்டுடனான சிந்து நதி நீர் ஒப்பந்தத்தை ரத்து செய்வதாக அறிவித்தது. அரண்டு போன பாகிஸ்தான் இந்தியாவுக்கு ஏதிராக ஆத்திரமூட்டும் வகையில் கருத்துகளை கூறி வருவது குறிப்பிடத்தக்கது.

24-ம் தேதி சபாநாயகர்கள் மாநாடு: அமித்ஷா தொடங்கி வைக்கிறார்

புதுடெல்லி, ஆக. 12-டெல்லியில் வருகிற 24-ம் தேதி சபாநாயகர் மாநாட்டை மத்திய உள் துறை மந்திரி அமித் ஷா தொடங்கி வைக்கிறார். வருகிற 24-ம் தேதி டெல்லி சட்டப்பேரவையில் அகில இந்திய சபாநாயகர் கள் மாநாட்டை மத்திய உள் துறை மந்திரி அமித் ஷா தொடங்கி வைப்பார் என்று டெல்லி சபாநாயகர் விஜேந்தர் குப்தா கூறியுள்ளார். இது

தொடர்பாக அவர் செய்தியாளர் சந்திப்பில் கூறியதாவது:- 32 சபாநாயகர்கள் மற்றும் துணை சபாநாயகர்கள், மேலவை, கீழவை தலைவர்கள், துணைத்தலைவர்கள் என இந்த நிகழ்ச்சியில் பங்கேற்பதாக உறுதி அளித்துள்ளனர். இந்தியாவில் இது போன்ற ஒரு நிகழ்வு நடப்பது இதுவே முதல்முறை. வருகிற 24-ம் தேதி தொடக்க அமர்வு நடைபெறும். இந்த மாநாட்டை மத்திய உள்

தடுப்பு வேலியைத் தாண்டி குதித்து அகிலேஷ் யாதவ் போராட்டம்

டெல்லி, ஆக. 12-போலீசார் தடுப்புகள் வைத்து தடுத்து நிறுத்தியதால் சமூஜ்வாதி கட்சித் தலைவர் அகிலேஷ் யாதவ் போலீஸ் தடுப்பு வேலியைத் தாண்டி குதித்து போராட்டத்தில் ஈடுபட்ட அகிலேஷ் யாதவை போலீசார் கைது செய்தனர். காங்கிரஸ் கட்சியின் மூத்த தலைவரும், மக்களவை எதிர்க்கட்சி தலைவருமான ராகுல் காந்தி சமீபத்தில் செய்தியாளர்களைச் சந்தித்தார். அப்போது அவர், கர்நாடகாவில் உள்ள ஒரு தொகுதியில் வாக்காளர் பட்டியலில் நடைபெற்ற முறைகேடுகளை வெளியிட்டு, அதற்கான ஆதாரங்களையும் குறிப்பிட்டார். பா.ஜ.க.வும், தேர்தல் ஆணையமும் கூட்டு சேர்ந்து இது போன்ற பெரிய மோசடியில் ஈடுபட்டுள்ளன என தெரிவித்தார். இதையடுத்து, டெல்லியில் கடந்த வாரம் செய்தியாளர்கள் சந்திப்பின்போது, கர்நாடகத்தில் ஒரு பெண் வாக்காளர் 2 முறை வாக்கு செலுத்தியிருப்பதா ராகுல் காந்தி பரபரப்பு குற்றச்சாட்டை முன்வைத்தார். இந்தநிலையில், வாக்காளர் பட்டியல் முறைகேட்டை கண்டித்து ராகுல் காந்தி தலைமையில் எதிர்க்கட்சி எம்.பி.க்கள் பேரணியை நடத்தினர். பாராளுமன்ற வளாகத்தில் இருந்து தேர்தல் ஆணையம் வரை எதிர்க்கட்சி எம்.பி.க்கள் பேரணியாக சென்றனர். பாராளுமன்ற வளாகத்தில் இருந்து தேர்தல் ஆணையம் நோக்கிச் சென்றவர்களை இரும்பு தடுப்பு வேலிகள் கொண்டு போலீசார் தடுத்து நிறுத்தினர். இந்தநிலையில், போலீசார் தடுப்புகள் வைத்து தடுத்து நிறுத்தியதால் சமூஜ்வாதி கட்சித் தலைவர் அகிலேஷ் யாதவ் போலீஸ் தடுப்பு வேலியைத் தாண்டி குதித்து போராட்டத்தில் ஈடுபட்டார். இதனையடுத்து அகிலேஷ் யாதவை போலீசார் கைது செய்தனர்.

சென்னையில் ரூ.233 கோடி மதிப்பில் 135 புதிய ஏ.சி.மின்சார பேருந்துகள் துணைமுதல்வர் உதயநிதி துவக்கி வைத்தார்

சென்னை, ஆக. 12-ரூ. 49.56 கோடி மதிப்பில் 135 பேருந்துகள் கட்டப்படும் பாக்ம் மின்சாரப் பேருந்து பணிமனையைத் திறந்துவைத்து, 233 கோடி ரூபாய் மதிப்பிலான 55 புதிய தாழ்தள மின்சார குளிர்ப்பாதை பேருந்துகள் மற்றும் 80 புதிய தாழ்தள மின்சாரப் பேருந்துகளின் இயக்கத்தை துணை முதல்மைச்சர் உதயநிதி கொடி அசைத்து தொடங்கி வைத்தார்.

கடந்த ஜூன் , 30-ம் தேதி முதல்மைச்சர் ஸ்டாலின் குறிக்கட்டமாக வியாசாபாடி மின்சாரப் பேருந்து பணிமனையை, திறந்து வைத்து, 120 புதிய தாழ்தள மின்சாரப் பேருந்துகளின் இயக்கத்தை பொதுமக்களின் பயன்பாட்டிற்காக கொடி அசைத்து தொடங்கி வைத்தார். 2-ம் கட்டமாக துணை முதல்மைச்சர் உதயநிதி ஸ்டாலின், 49.56 கோடி ரூபாய் மதிப்பில், மாநகர்போக்குவரத்துக் கழகத்தின் பெரும்பாக்கம் மின்சாரப் பேருந்து பணிமனையைத் திறந்து வைத்து, 233 கோடி ரூபாய் மதிப்பிலான 55 புதிய தாழ்தள மின்சார குளிர்ப்பாதை பேருந்துகள் மற்றும் 80 புதிய தாழ்தள மின்சாரப் பேருந்துகள் என மொத்தம் 135 பேருந்துகளின் இயக்கத்தை கொடி அசைத்து தொடங்கி வைத்தார்.

மீதமுள்ள பூவிருந்தவல் லி, மத்திய பணிமனை மற்றும் தண்டையார்பேட்டை-1 ஆகிய மூன்று பணிமனைகளிலும், உரிய கட்டட உட்கட்டமைப்பு மற்றும் மின்னோற்றம் செய்வதற்குரிய கட்டுமானப்பணிகள் மற்றும் புதிய தாழ்தள மின்சாரப் பேருந்துகள் இயக்குவதற்கு தேவையான பராமரிப்பு கட்டம், அலுவலக நிர்வாகக் கட்டடம், பணியாளர்களின் வறை ஆகியவை புதுப்பிக்கப்பட்டன. புதிய மின்மாற்றிகள் பொருத்துதல் மற்றும் தீயணைக்கும் பாதுகாப்பு உபகரணங்கள் நிறுவதல் உள் எிட்ட பணிகளை நடைபெற்று வருகின்றன. இந்தநிலையில் .கிளாம் பாக்கம் கலைஞர் நூற்றாண்டு பேருந்து முனையதி லிருந்து (KCBT) - திருவான்மியூர் செல்லும் 95 என் வழித்தடத்தில் 10 இலக்கல், 5 ஏ.சி பேருந்துகள், கிளாம் பாக்கம் கலைஞர் நூற்றாண்டு பேருந்து முனையதி லிருந்து -சோழிங்கநல்லூர் செல்லும் 555S வழித்தடத்தில் 5 இலக்கல், 5 ஏ.சி பேருந்துகள், தியாகராய நகரிலிருந்து - திருப்போரூர் செல்லும் 19 வழித்தடத்தில் 5 இலக்கல், 5 ஏ.சி பேருந்துகள், தியாகராய நகரிலிருந்து - திருப்போரூர் செல்லும் 19 வழித்தடத்தில் 5 இலக்கல், 5 ஏ.சி பேருந்துகள், தியாகராய நகரிலிருந்து - திருப்போரூர் செல்லும் 19 வழித்தடத்தில் 5 இலக்கல், 5 ஏ.சி பேருந்துகள் என மொத்தம் 135 பேருந்துகளின் இயக்கத்தை கொடி அசைத்து தொடங்கி வைத்தார்.

மீதமுள்ள பூவிருந்தவல் லி, மத்திய பணிமனை மற்றும் தண்டையார்பேட்டை-1 ஆகிய மூன்று பணிமனைகளிலும், உரிய கட்டட உட்கட்டமைப்பு மற்றும் மின்னோற்றம் செய்வதற்குரிய கட்டுமானப்பணிகள் மற்றும் புதிய தாழ்தள மின்சாரப் பேருந்துகள் இயக்குவதற்கு தேவையான பராமரிப்பு கட்டம், அலுவலக நிர்வாகக் கட்டடம், பணியாளர்களின் வறை ஆகியவை புதுப்பிக்கப்பட்டன. புதிய மின்மாற்றிகள் பொருத்துதல் மற்றும் தீயணைக்கும் பாதுகாப்பு உபகரணங்கள் நிறுவதல் உள் எிட்ட பணிகளை நடைபெற்று வருகின்றன. இந்தநிலையில் .கிளாம் பாக்கம் கலைஞர் நூற்றாண்டு பேருந்து முனையதி லிருந்து -சோழிங்கநல்லூர் செல்லும் 555S வழித்தடத்தில் 5 இலக்கல், 5 ஏ.சி பேருந்துகள், தியாகராய நகரிலிருந்து - திருப்போரூர் செல்லும் 19 வழித்தடத்தில் 5 இலக்கல், 5 ஏ.சி பேருந்துகள், தியாகராய நகரிலிருந்து - திருப்போரூர் செல்லும் 19 வழித்தடத்தில் 5 இலக்கல், 5 ஏ.சி பேருந்துகள் என மொத்தம் 135 பேருந்துகளின் இயக்கத்தை கொடி அசைத்து தொடங்கி வைத்தார்.

உளுந்தூர்பேட்டை அருகே அதிசயம்: மனித முக தோற்றத்துடன் பிறந்த ஆட்டுக்குட்டி..!

கள்ளக்குறிச்சி, ஆக. 12-உளுந்தூர் போட்டை அருகே மனித முக தோற்றத்துடன் பிறந்த ஆட்டுக்குட்டி பொதுமக்கள் பதி.



கள்ளக்குறிச்சி மாவட்டம் உளுந்தூர்பேட்டை அடுத்ததுள்ள சேந்தமங்கலம் கிராமத்தில் வசித்து வருபவர் ஆனந்தன் (வயது 38). இவர் தனது வீட்டில் 20 ஆடுகளுக்கு மேல் வளர்த்து வருகிறார். இந்த நிலையில் இவர் வளர்த்து

வந்த ஆடுகளில் ஒன்று நேற்று 2 குட்டிகளை ஈன்றது. அதில் ஒரு குட்டி சாதாரண ஆட்டு குட்டியை போல் இருந்தது. ஆனால் 2-வதாக ஈன்ற குட்டி மனித முக தோற்றத்துடன் வித்தியாசமான தோற்றத்தில் இறந்து பிறந்தது. இதை அறிந்த கிராம மக்கள் கூட்டம் கூட்டமாக வந்து இறந்து பிறந்த ஆட்டுக்குட்டியை வியப்புடனும், ஆச்சர்யத்துடனும் பார்த்து சென்றனர். மேலும் ஆடு இது போன்று வினோத உருவத்தில் குட்டியை ஈன்றதால் ஏதேனும் அசம்பாவிதம் நடக்கும் என பதிலை கிளப்பியதால் அந்த கிராம மக்கள் அச்சமடைந்துள்ளனர்.

தலைவர்கள் சொல்வதை யுங்க....


ஜெயலலிதா ஒரு சாதனைப்பெண்மணி. இரும்புப்பெண்மணி. ஜெயலலிதா இடத்தை வேறு யாரும் நிரப்ப முடியாது. ஒரு எம்.ஜி.ஆர். ஒரு ஜெயலலிதாதான். தமிழ்நாட்டில் பல சவால்களை சந்தித்த ஜெயலலிதா என் ரோல் மாடல் என கூறியிருக்கிறேன். கேட்டனை மானசீக குரு என சொல்பவர்கள் அவரது படத்தை புகைப்படத்தை பயன்படுத்தலாம்.

- மிரேமல்தா

நாம் தமிழர் கட்சியை ஏதேனும் ஒரு கூட்டணியில் சேர்க்க வாக்குகள் குறையும் என வதந்தி பரப்புகிறார்கள். விஜய் வருகையால் எங்களுக்கு வாக்குகள் குறையும் என தவறான தகவல்களை பரப்புகிறார்கள். 2026 சட்டசபை தேர்தலில் நாதக. தனித்து போட்டியிடும். தேர்தலில் தோற்று செத்து சாம்பல் ஆனாலும் நாம் தமிழர் கட்சி தனித்தே போட்டியிடும்.



- சீமான்

1960-ல் வாக்காளர் பதிவு விதிகள் 20(3)(பி) கீழ் வாக்காளர் பட்டியலில் சேர்க்கப்படுவதற்கான உரிமைக் கோரலை ஏற்றுக்கொள்வது அல்லது நிராகரிப்பது குறித்த வழக்குக்கு மட்டுமே இது பொருந்தும். தேர்தல் ஆணையம் நாட்டில் தேர்தல் நடத்துவதற்கான ஒரு சுதந்திரமான அமைப்பு மட்டும்தான். மாறாக கேள்வி கேட்பதற்கு அது கோர்ட்டு அல்ல.



- ப.சிதம்பரம்

ஜெகதீப் தனக் அவருடைய இல்லத்தில் அடைத்து வைக்கப்பட்டுள்ளதாகவும், அவர் பாதுகாப்பாக இல்லாத என்றும் டெல்லியில் வதந்திகள் பரவி வருகின்றன.முன்னாள் துணை ஜனாதிபதிக்கு என்ன நடந்தது? அவர் எங்கே? அவர் பாதுகாப்பாக இருக்கிறாரா? இந்தக் கேள்விகள் பற்றிய உண்மையை நாடு அறிய உரிமை உள்ளது.



- சஞ்சய் ராவத்

தலா 25 மாடிகளுடன் டெல்லியில் நான்கு இடங்களில் எம்.பி.க்களுக்கு குடியிருப்புகள் பிரதமர் நரேந்திரமோடி திறந்து வைத்தார்



புதுடெல்லி, ஆக. 12-டெல்லியில் 4 இடங்களில் தலா 25 மாடிகளுடன் 184 எம்.பி.க்களுக்கு குடியிருப்புகளை பிரதமர் மோடி திறந்து வைத்தார். இந்தில் மாநிலங்களில் இருந்து தேர்ந்தெடுக்கப்படும் எம்.பி.க்கள் பாராளுமன்ற கூட்டங்களில் கலந்து கொள்ள டெல்லி செல்லும்போது தங்குவதற்கு மத்திய அரசு வீடு ஒதுக்கீடு செய்து கொடுப்பது வழக்கத்தில் உள்ளது. தற்போது பாராளுமன்ற எம்.பி.க்களுக்காக டெல்லி பாபா கர்னசிங் மார்ச் பகுதியில் பிரமாண்டமான அடுக்கு மாடி

குடியிருப்பு கட்டப்பட்டுள்ளது. 4 இடங்களில் தலா 25 மாடிகளுடன் அந்த அடுக்கு மாடி குடியிருப்பு கட்டி முடிக்கப்பட்டுள்ளது. இதில் 184 எம்.பி.க்களுக்கு வீடு ஒதுக்கீடு செய்ய வசதி செய்யப்பட்டு இருக்கிறது. இந்த அடுக்குமாடி குடியிருப்புகளை பிரதமர் மோடி நேற்று திறந்து வைத்தார். இந்த புதிய வீடுகள் ஒவ்வொன்றும் சுமார் 5 ஆயிரம் சதுர அடி பரப்பளவு கொண்டது. ஒவ்வொரு வீட்டிலும் 5 படுக்கை அறைகள் அமைக்கப்பட்டுள்ளன. தைனிங்

அறை, விருந்தினர் அறை, விருந்தினர் தங்கும் அறை, வரவேற்பு அறை என்று விசாலமாக இந்த வீடுகள் கட்டப்பட்டுள்ளன. இது தவிர அந்த வீட்டில் எம்.பி.க்கள் தங்களது அலுவலகத்தை அமைத்துக் கொள்ளவும் ஒரு பெரிய அறை கட்டப்பட்டுள்ளது. இவ்வளவு வசதிகள் இருப்பதால் இந்த குடியிருப்பில் வீடுகளை பெற எம்.பி.க்கள் இடையே கடுமீ போட்டி ஏற்பட்டுள்ளது. இந்த அடுக்குமாடி குடியிருப்பு பகுதியில் 500 வாகனங்கள் நிறுத்தவும் வசதி செய்யப்பட்டுள்ளது.



அ.தி.மு.க. பொதுச் செயலாளரும், சட்டமன்ற எதிர்க்கட்சித் தலைவரும், முன்னாள் முதல்வருமான எடப்பாடி பழனிசாமி அவரது இல்லத்தில் சேலம் புறநகர் தொகுதிக்கு உட்பட்ட அரசு பள்ளிகளில் படித்து, நீட் தேர்வில் 7.5 சதவீத உள் இட-ஒதுக்கீட்டினை ஏற்படுத்திக் கொடுத்ததற்காக, மாணவ- மாணவிகள் நன்றியினை தெரிவித்து, வாழ்த்து பெற்றனர்.

சோழிங்கநல்லூர், திருப்போரூரில் ஆக. 23-ம் தேதி இ.பி.எஸ்-ன் சுற்றுப்பயணம் ஒத்திவைப்பு

சென்னை, ஆக. 12-அ.தி.மு.க. பொதுச்செயலாளரும், தமிழக சட்டசபை எதிர்க்கட்சி தலைவருமான எடப்பாடி பழனிசாமி 23.8.2025 - சனிக்கிழமை அன்று சோழிங்கநல்லூர், திருப்போரூர் ஆகிய சட்டமன்றத் தொகுதிகளில் மேற்கொள்ள இருந்த சுற்றுப்பயணத் திட்டம் ஒத்திவைக்கப்பட்டுள்ளது. இந்திவையில், கழகப் பொதுச் செயலாளர் எடப்பாடி மு. கழகம் வெளியிட்டுள்ள

அறிக்கையில் கூறியிருப்பதாவது:- அ.தி.மு.க. பொதுச்செயலாளர் எடப்பாடி பழனிசாமி அவர்கள் 'மக்களைக் காப்போம்; தமிழகத்தை மீட்டோம்' என்ற உன்னத நோக்கத்தை வட்டியமாகக் கொண்டு, கடந்த 7.7.2025 முதல் சட்டமன்றத் தொகுதி வாரியாக தொடர் பிரச்சார சூறாவளி சுற்றுப் பயணம் மேற்கொண்டு வருகிறார். இந்த நிலையில், கழகப் பொதுச் செயலாளர் எடப்பாடி மு. கழகம் வெளியிட்டுள்ள

23.8.2025 வரை தொடர் பிரச்சாரம் செய்திடும் வகையில் அறிவிக்கப்பட்டுள்ளது. புரட்சித் தமிழரின் எழுச்சிப் பயண மூன்றாம் கட்ட சுற்றுப் பயணத் திட்டத்தில், 23.8.2025 - சனிக்கிழமை அன்று சோழிங்கநல்லூர், திருப்போரூர் ஆகிய சட்டமன்றத் தொகுதிகளில் மேற்கொள்ள இருந்த சுற்றுப் பயணத் திட்டம் ஒத்திவைக்கப்படுகிறது என்பதைத் தெரிவித்துக்கொள்கிறோம். இவ்வாறு அதில் தெரிவிக்கப்பட்டுள்ளது.

டெல்லியில் ராகுல் காந்தி உள்ளிட்ட எதிர்க்கட்சி உறுப்பினர்கள் கைது: த.வெ.க. தலைவர் விஜய் கண்டனம்

சென்னை, ஆக. 12-டெல்லியில் நேற்று பாராளுமன்ற வளாகத்தில் இருந்து தலைமைத் தேர்தல் ஆணையம் நோக்கி மக்களவை எதிர்க்கட்சித் தலைவர் ராகுல் காந்தி தலைமையில் ஊர்வலமாகச் சென்ற பாராளுமன்ற எதிர்க்கட்சி உறுப்பினர்கள் கைது செய்யப்பட்டது கடுமீ கண்டனத் திற்குரியது.

கடந்த டிசம்பர் மாதம் நடைபெற்ற "எல்லோருக்கும் மான தலைவர் அம்பேத்கர்" புத்தக வெளியீட்டு விழாவில் பேசியபோது, "நாம் நாடு முழு வளர்ச்சியை அடைய வேண்டும் என்றால் ஜனநாயகம் காக்கப்பட வேண்டும். அப்படி ஜனநாயகம் காக்கப்பட வேண்டும். அதற்கான பொறுப்பும் கடமையும் நம் ஒவ்வொருவரிடமும் இருக்க வேண்டும். ஜனநாயகத்தின் ஆணிவேர் சுதந்திரமான மற்றும் நியாயமான தேர்தல் என்று அப்பொழுதே ஆணித்தரமாகத் தெரிவித்திருந்தோம். அத்தோடு, தேர்தல் ஆணையர்

கள் ஒருமித்த கருத்தோடு தேர்ந்தெடுக்கப்பட வேண்டும் என்று கூறியிருந்தோம். மேலும், பீகாரில் வாக்காளர் பட்டியல் சிறப்புத் தீவிரத்திற்குத் தலைபெற உள்ளதாகத் தகவல் வெளியானது. அந்த நடைமுறையானது ஜனநாயக உரிமைகளைக் கேள்விக்குறியாக்கும் என்று, தமிழ்நாட்டில் இருந்து தமிழக வெற்றிக் கழகம்தான் முதன்முதலாகக் குரல் எழுப்பியது. ஏற்கெனவே நாம் கூறியது போல, அனைவருக்கும் நம்பிக்கை ஏற்படும் விதமாக, ஜனநாயகத்தைக் காக்கும் வகையில் சுதந்திரமான மற்றும் நியாயமான முறையில் தேர்தல் நடைபெறுவது உறுதி செய்யப்பட வேண்டும் என்று வாக்குக்கொள்கிறேன். இவ்வாறு அவர் தெரிவித்துள்ளார்.

த.வெ.க. தலைவர் விஜய் கண்டனம். தலைவர் விஜய் வெளியிட்டுள்ள அறிக்கையில் கூறியிருப்பதாவது:- சுதந்திரமான மற்றும் நியாயமான தேர்தலை வலியுறுத்தியும், பீகார் வாக்காளர் பட்டியல் சிறப்புத் தீவிர திருத்தத்துக்கு எதிர்ப்பு தெரிவித்தும் டெல்லியில் நேற்று பாராளுமன்ற வளாகத்தில் இருந்து தலைமைத் தேர்தல் ஆணையம் நோக்கி மக்களவை எதிர்க்கட்சித் தலைவர் ராகுல் காந்தி தலைமை

த.வெ.க. தலைவர் விஜய் கண்டனம். தலைவர் விஜய் வெளியிட்டுள்ள அறிக்கையில் கூறியிருப்பதாவது:- சுதந்திரமான மற்றும் நியாயமான தேர்தலை வலியுறுத்தியும், பீகார் வாக்காளர் பட்டியல் சிறப்புத் தீவிர திருத்தத்துக்கு எதிர்ப்பு தெரிவித்தும் டெல்லியில் நேற்று பாராளுமன்ற வளாகத்தில் இருந்து தலைமைத் தேர்தல் ஆணையம் நோக்கி மக்களவை எதிர்க்கட்சித் தலைவர் ராகுல் காந்தி தலைமை

த.வெ.க. தலைவர் விஜய் கண்டனம். தலைவர் விஜய் வெளியிட்டுள்ள அறிக்கையில் கூறியிருப்பதாவது:- சுதந்திரமான மற்றும் நியாயமான தேர்தலை வலியுறுத்தியும், பீகார் வாக்காளர் பட்டியல் சிறப்புத் தீவிர திருத்தத்துக்கு எதிர்ப்பு தெரிவித்தும் டெல்லியில் நேற்று பாராளுமன்ற வளாகத்தில் இருந்து தலைமைத் தேர்தல் ஆணையம் நோக்கி மக்களவை எதிர்க்கட்சித் தலைவர் ராகுல் காந்தி தலைமை

திருச்செந்தூர்

வெயிலுக்கந்தம்மன் கோவிலில் ஆவணித் திருவிழா தேரோட்டம்



திருச்செந்தூர், ஆக.12- திருச்செந்தூர் சுப்பிரமணிய சுவாமி கோவில் உப கோவிலான வெயிலுக்கந்தம் மன் கோவில் ஆவணித் திரு விழா தேரோட்டம் நடைபெற்றது.

தூத்துக்குடி மாவட்டம் திருச்செந்தூர் சுப்பிரமணிய சுவாமி கோவில் உப கோவிலான வெயிலுக்கந்தம் மன் கோவில் ஆவணித் திருவிழா கடந்த ஆக. 2ம் தேதி காலை கொடி யேற்றத் துடன் தொடங்கியது. பத்து நாட்கள் நடைபெற்ற திருவிழாவில்

நாள்தோறும் அம்மன் பல் வேறு வாகனங்களில் எழுந்தருளி இருக்கிற வலம் வந்து பக்தர்களுக்கு காட்சியருளினார். பத்தாம் திருவிழாவை முன்னிட்டு இன்று காலை 6.30 மணியளவில் அம்மன் எழுந்தருளிய தேரை பக்தர்கள் வடம் பிடித்து இழுத்து சென்றனர். இந்த தேரானது நான்கு ரத வீதிகள் வழியாக வலம் வந்து காலை 7.15 மணிக்கு நிலையம் வந்தது.

நிகழ்ச்சியில் திருக்கோயில் இணை ஆணையர் ஞானசேகரன், உதவி ஆணை

யர் நாகவேல், தலைமை கணக்கர் அம்பலவாணன், இணை ஆணையரின் நேரிக் உதவியாளர் கார்த்திகேயன், செயற்பொறியாளர் வெங்கட் சுப்பிரமணியன், உதவி செயற்பொறியாளர் ராமசிவம், பணியாளர்கள் ராஜ்மோகன், செல்வகுத்தாலம், முருகேசன், வள்ளிநாயகம், பாலராஜ், மாரிமுத்து, ஜேகன், நெல்லையப்பன், சுப்பிரமணியன், கோயில் செல்பூரிட்டிகள் மற்றும் திரளாள பக்தர்கள் கலந்து கொண்டனர்.

சுப்புலாபுரத்தில்

தமிழக அரசின் 4 ஆண்டு சாதனை விளக்க பொதுக்கூட்டம் திமுக அமைப்புச் செயலாளர் ஆர்.எஸ்.பாரதி பங்கேற்பு



சங்கரன்கோவில், ஆக.12. பிஜேபியோடு கூட்டணி வைத்து தமிழ்நாட்டு மக்களுக்கு துரோகம் இழைத்தவர் எடப்பாடி பழனிசாமி என்று சுப்புலாபுரத்தில் நடைபெற்ற திமுக 4 ஆண்டு சாதனை விளக்க பொதுக்கூட்டத்தில் கழக அமைப்புச் செயலாளர் ஆர் எஸ் பாரதி குற்றம் சாட்டியுள்ளார்.

தென்காசி வடக்கு மாவட்டம் சங்கரன்கோவில் சட்டமன்ற தொகுதிக்கு உட்பட்ட குருவிகுளம் மேற்கு ஒன்றியம் சுப்புலாபுரம் கிராமத்தில் முன்னாள் முதல்வர் கலைஞர் பிறந்தநாள், திமுக தலைவர் முதல்வர் மு க ஸ் டாலின் பிறந்தநாள் விழா மற்றும் திமுக அரசின் நான் காண்டு சாதனை விளக்க பொதுக்கூட்டம் நடந்தது. கூட்டத்திற்கு தென்காசி வடக்கு மாவட்ட செயலாளர் ராஜா எம்எல்ஏ தலைமை வகித்தார். மாநில மருத்துவ அணி துணை செயலாளர் செண்பக விநாயகம், மாவட்ட துணைச் செயலாளர்கள் ராஜதுரை, மனோகரன், புனிதா, ஒன்றிய செயலாளர்கள் லாலாசங்கரபண்டியன், கிறிஸ்டோபர், கடற்கரை முன்னிலை வகித்தனர். குருவிகுளம் மேற்கு ஒன்றிய செயலாளர் சேமத்துரை வர வேற்றார். சங்கரன்கோவில் வடக்கு ஒன்றிய செயலாளர் வெள்ளத்துரை தொகுத்து வழங்கினார்.

நிகழ்ச்சியில் திமுக வக்கீல் அணி மாநில துணை அமைப்பாளர் கழக பேச்சாளர் சூர்யா வெற்றி கொண்டான் கலந்துகொண்டு பேசி

னார். தொடர்ந்து கழக அமைப்புச் செயலாளர் ஆர் எஸ் பாரதி சிறப்பு அழைப்பு பாராசாக கலந்துகொண்டு பேசியதாவது, தமிழ்நாட்டு மக்களுக்கு துரோகம் செய்து வரும் பாஜகவோடு கூட்டணி வைத்து தமிழ்நாட்டு மக்களுக்கு அதிமுக பொதுச் செயலாளர் எடப்பாடி பழனிசாமி துரோகம் இழைத்து விட்டார். அதிமுக என்ற கட்சியை பாஜக விடம் அடகு வைத்தவர் எடப்பாடி பழனிசாமி. முன்னாள் முதல்வர் கலைஞர் இறந்தபோது அப்போதைய எடப்பாடி பழனிசாமி தலைமையிலான அரசு மெரினாவில் கலைஞருக்கு இடம் கொடுக்க வில்லை. திமுக சட்டப்படி கோராடி கலைஞருக்கு மெரினாவில் இடம் ஒதுக்க நடவடிக்கை எடுத்தது. தமிழ்நாட்டில் திராவிட மாதல் முதல்வர் செய்து வரும் திட்டங்களைத் தமிழ்நாடு இன்று இந்தியாவில் முதல் மாநிலமாக திகழ்வதை எடப்பாடி பழனிசாமி மையல் பொறுத்துக் கொள்ள முடியவில்லை. தற்போது மக்களை சந்திக்கிறேன் எனக் கூறி பேசுவதற்கு ஒன்றும் இல்லாததால் என்ன பேசுவது என்று தெரியாமலே பேசி வருகின்றார்.


அதிமுகவின் முன்னாள் அமைச்சர் சண்முகம் முன்னாள் முதல்வர்கள் பட்டங்கள் பெயர்கள் எதிலும் இருக்கக் கூடாது என நீதிமன்றத்தில் வழக்கு தொடர்ந்தார். அதிமுக கட்சி ஆட்சியில் இருந்த முன்னாள் முதல்வர்கள் எம்ஜிஆர் ஜெயலலிதா ஆகி

வேட்டைக்காரன்குளம்

அணக்கரை அய்யனார் மஞ்சளசெல்வ மாடசாமி கோவில் கொடைவிழா



தென்காசி ஆக. 12 சொக்கநாதன் புத்தூர், கிருஷ்ணாராம கோனார் சமுதாயத்திற்கு பாத்நியப்பட்ட வேட்டைக்காரன்குளம் ஸ்ரீஅணக்கரை சாஸ்தா அய்யனார், ஸ்ரீமஞ்சளசெல்வகூடலைமாடசாமி கோவில் கொடை விழா மூன்றாண்டு களுக்கு ஒரு முறை சிறப்புக்கா நடத்தப்பட்டு வருவது வழக்கம். இந்தாண்டு ஆகஸ்ட் 6ஆம் தேதி காலை 9மணிக்கு சொக்கநாதன்புதூரிலிருந்து மௌதான வானவேடிகையுடன் கோவில் பூஜை பொருட்கள் அடங்கிய சிறப்பு வாகனம் மற்றும் பக்தர்கள் வாகனங்கள் மூலம், புறப்பட்டு கோவிலை வந்தடைந்து பின்னர் மாலை 5 மணிக்கு தென்காசி ஆசாந்த நகர் கடலைமாடன் கோவில் முன்பிலிருந்து பால்குட ஊர் வலம் புறப்பாடு இரவு 7 மணிக்கு கணபதி ஹோமம் அபிஷேகம் செய்து பூர்ண பூஷ்கலா அணைக்கரை அய்யனார் மற்றும் பரிவார தேவதைகளுக்கு அபிஷேகம் அலங்காரம் தீபாராதனை



நடந்தது. நள்ளிரவு 1 மணிக்கு பூரண பூஷ்கலா அணைக்கரை அய்யனார், கருப்பசாமி, பேச்சியம்மன் புதியராஜா, படைப்பு செய்து சிறப்பு பூஜை, தீபாராதனை காவ கொடுத்தல் சாமக்கொடை நடந்தது. 7 ஆம் தேதி அன்னதானம், சிறப்பு பூஜைகள் நடந்தது. 8ஆம் தேதி காலை 10 மணிக்கு வேட்டைக்காரன்குளம் அணைக்கரை அய்யனார் கோவிலிருந்து மேளதாளங்களுடன் குற்றாலம், புனித நீர் தீர்த்த குடத்துடன்

புறப்பட்டு தென்காசி இலஞ்சி ரோட்டில் அமைந்துள்ள ஸ்ரீமஞ்சளசெல்வகூடலைமாடசாமி கோவிலுக்கு சென்றடைந்தது. மாலை 5 மணிக்கு யானைபாலம் முன்பிலிருந்து பால்குடம், தீர்த்த குடம் எடுத்து வருதல், இரவு 7 மணிக்கு கணபதி ஹோமம் சிறப்பு அபிஷேகம் நடத்தப்பட்டது. இரவு 1 மணிக்கு ஸ்ரீமஞ்சளசெல்வகூடலைமாடசாமிக்கு படைப்பு செய்து சிறப்பு தீபாராதனை காவ கொடுத்தல் மற்றும் சாமிக்கொடை நடந்தது. விழாவில் சொக்கநாதன்புத்தூர், கிருஷ்ணாபுரம், தென்காசி, வெங்கோட்டை பகுதிகளை சேர்ந்த ஏராளமான பக்தர்கள் கலந்துகொண்டு நேர்த்திக்கடன் செலுத்தி கோவில் முன்பு பொங்கலிட்டு வழிபாடு செய்தனர். விழா ஏற்பாடுகளை விழாக்கமிட்டியினர் சமுதாய பெரியோர்கள் இளைஞர்கள் நிர்வாகிகள் சிறப்பாக செய்திருந்தனர். கோவில் வளாகத்தில் மாபெரும் அன்னதானம் நடந்தது.

கோவில்பட்டியில்

விஸ்வகர்மா தொழிலாளர் சங்கம் சார்பில் கல்வி உதவித்தொகை வழங்கும் விழா



கோவில்பட்டி, விஸ்வகர்மா தொழிலாளர்கள் சங்கம் சார்பாக அரசு பொதுத்தேர்வில் தேர்ச்சி பெற்ற 10ம் வகுப்பு12 ம் வகுப்பு பள்ளி மாணவ மாணவிகளுக்கு கல்வி உதவித் தொகை வழங்கி பாராட்டு விழா கோவில்பட்டி விஸ்வகர்மா மீட்டிங் மஹால் வைத்து சங்கத் தலைவர் வீ.மாடசாமி ஆச்சாரி தலைமையில் நடைபெற்றது.

இந்நிகழ்ச்சி 10ம் வகுப்பு 12ஆம் வகுப்பு மாணவ மாணவிகளுக்கு கல்வி ஊக்கத் தொகை பரிசுகள் வழங்கி பாராட்டினர் நிகழ்ச்சியின் விஸ்வகர்மா மகாஜன சங்க துணைத் தலைவர் சண்முகவேல் என்ற பாலராஜ் ஆச்சாரி. விஸ்வகர்மா துவக்க மற்றும் உயர்நிலைப் பள்ளி மேலாளர் எஸ். பி. பாலசுப்பிரமணியன் ஆகியோர் முன்னிலை வகித்தனர். விஸ்வகர்மா தொழிலாளர் சங்க செயலாளர் மாரிமுத்து வரவேற்புரை ஆற்றினார். சங்க துணைத் தலைவர் தர்மராஜ். விஸ்வகர்மா மகாஜன சங்க தணிக்கையாளர் முத்து. நிர்வாகக்குழு உறுப்பினர்கள் லெட்.சுமணன், ரஞ்சித். கண்ணன். ஆலோசகர்கள் கணேசன், மாரியப்பன். கோபால். முனியசாமி சங்க செயலாளர் மாரிமுத்து பொருளாளர் மோகன். துணைச் செயலாளர் இராாம மற்றும் சங்க நிர்வாகிகள் நிகழ்ச்சி சிறப்பாக செய்திருந்தனர். இதில் பள்ளி மாணவ மாணவிகள் பெற்றோர்கள் கலந்து கொண்டனர்.

இலஞ்சி பாரத் வித்யா மந்திர் மேல்நிலைப் பள்ளி இறகுபந்து போட்டியில் மண்டல அளவில் சாதனை



குற்றாலம் ஆக.12: இலஞ்சி பாரத் வித்யா மந்திர் மேல்நிலைப் பள்ளி இறகுபந்து போட்டியில் மண்டல அளவில் சாதனை. மதுரை சகோதயா சங்கம் பள்ளி மாணவர்களுக்கு மண்டல அளவிலான இறகுபந்து போட்டி தென்காசி வேலம் வித்யாலயா பள்ளியில் நடத்தியது. போட்டிக்கு பல பள்ளி மாணவர்கள் கலந்து கொண்டனர். இதில் பாரத் வித்யா மந்திர் மேல்நிலைப் பள்ளி மாணவர்கள் 19 வயதிற்கு கீழ் உள்ள பிரிவு ஒன்றையு போட்டியில் கோஷன் ஸ்ரீ ராம் மற்றும் இராமையா போட்டியில் கோஷன் ஸ்ரீ ராம் செல்லசுபிக்ஷன் ஆகியோர் மண்டல அளவில் வெற்றி பெற்று சாதனை படைத்தனர். வெற்றி பெற்ற மாணவர்களுக்கு வேலம் வித்யாலயா பள்ளி முதல்வர் சான்றிதழ் மற்றும் கேடயம் வழங்கிப் பாராட்டினர். இறகுபந்து போட்டியில் வெற்றி பெற்ற மாணவர்களை பாரத் கல்வித் குழுமத் தலைவர் மோகனகிருஷ்ணன், செயலாளர் முனைவர் காந்திமதி மோகன கிருஷ்ணன், முதல்வர் கிஃப்ட்.சன் கிருபாகரன் மற்றும் ஆசிரியர்கள் பாராட்டினர்.

தென்காசி மஞ்சம்மாள் அரசு மகளிர் மேல்நிலைப் பள்ளியில் தேசிய குடற்புழு நீக்க முகாம்

கலெக்டர் ஏ.கே.கமல் கிஷோர் தலைமையில் நடைபெற்றது



தென்காசி ஆக.12 தென்காசி திருமதி மஞ்சம்மாள் அரசு மகளிர் மேல்நிலைப்பள்ளியில் தேசிய குடற்புழு நீக்க நான் முகாம் மாவட்ட ஆட்சித்தலைவர் ஏ.கே.கமல் கிஷோர் தலைமையில் நடைபெற்றது. தென்காசி திருமதி மஞ்சம்மாள் அரசு மகளிர் மேல்நிலைப்பள்ளியில் தேசிய குடற்புழு நீக்க நான் முகாமினை மாவட்ட ஆட்சித்தலைவர் ஏ.கே.கமல் கிஷோர், துவக்கி வைத்தார். பின்னர் மாவட்ட ஆட்சித்தலைவர் தெரிவித்ததாவது, தென்காசி மாவட்டத்தில் தேசிய குடற்புழு நீக்க நான் முகாம் சிறப்பாக நடைபெற்று வருகிறது. பள்ளி செல்லாத குழந்தைகளுக்கும், 20 வயது முதல் 30 வயது வரை உள்ள பெறுசார் அல்லாத மகளிருக்கும், அங்கனவாடி மையம் மற்றும் துணை சுகாதார நிலையத்தில் வைத்து மாத்திரை

திருச்செந்தூரில் ரூ.18 கோடியில் புதிய பஸ் நிலையம் : அமைச்சர் அனிதா ராதாகிருஷ்ணன் அடிக்கல் நாட்டினார்

திருச்செந்தூர் ஆக. 12 திருச்செந்தூரில் ரூ.18 கோடி மதிப்பில் அமைக்கப்பட உள்ள புதிய பஸ் நிலையத்திற்கு அமைச்சர் அனிதா ராதாகிருஷ்ணன் அடிக்கல் நாட்டினார்.

திருச்செந்தூரில் உள்ள சுப்பிரமணிய சுவாமி கோவிலுக்கு தினமும் ஏராளமான பக்தர்கள் வருகின்றனர். விசேஷ நாட்களில் மக்கள் கூட்டம் அலைமோதும். அதிகரித்து வரும் தேவையை கருத்தில் கொண்டு திருச்செந்தூர் புதிய நகராட்சி அலுவலகம் எதிர்ப்புறம் கலைஞர் நகர்ப்புற மேம்பாட்டு திட்டத்தின் கீழ் ரூ.18 கோடி மதிப்பில்

புதிய பஸ் நிலையம் அமைப்பதற்கான அடிக்கல் நாட்டு விழா நடந்தது. விழாவிற்கு திருச்செந்தூர் உதவி கலெக்டர் சுசுமாரன் தலைமை தாங்கினார். நகராட்சி தலைவர் சிவஆனந்தி, துணைத்தலைவர் செங்குழி ரமேஷ், நகராட்சி ஆணையாளர் ஈழவேந்தன் ஆகியோர் முன்னிலை வகித்தனர்.

சிறப்பு விருந்தினராக மீனவளம், மீனவர் நலன் மற்றும் கால்நடை பராமரிப்புத் துறை அமைச்சர் அனிதா ராதாகிருஷ்ணன் கலந்துகொண்டு புதிய பஸ் நிலையம் கட்டுவதற்கு அடிக்கல் நாட்டினார்.

பின்னர் திருச்செந்தூரில் இருந்து உடன்குடிக்கு புதிய பஸ் சேவையை கொடியை சைத்து தொடங்கி வைத்தார். இந்த பஸ் திருச்செந்தூரில் இருந்து ஆலந்தலை, கல்லாமொழி, குலசேகரப்பட்டினம் வழியாக உடன்குடி செல்கிறது. நிகழ்ச்சியில், திருச்செந்தூர் தாசில்தார் பாலசுந்தரம், நகராட்சி பொறியாளர் சரவணன், போக்குவரத்து துறை துரத்துக்குடி மண்டல துணை மேலாளர் ரமேசன், திருச்செந்தூர் கிளை மேலாளர் ராஜேசுகரன், தி.மு.க. மாநில வர்த்தக அணி இணை செயலாளர் உமரிசங்கர் உள்பட பலர் கலந்து கொண்டனர்.

தென்காசி மாவட்டத்தில்

பொதுமக்கள் குறை தீர்க்கும் நான் கூட்டம் கலெக்டர் ஏ.கே.கமல்கிஷோர் தலைமையில் நடைபெற்றது



தென்காசி.ஆக.12- தென்காசி மாவட்ட ஆட்சியரக கூட்டரங்கில் மக்கள் குறை தீர்க்கும் நான் கூட்டம் மாவட்ட ஆட்சித்தலைவர் ஏ.கே.கமல்கிஷோர், தலைமையில் நடைபெற்றது. தென்காசி மாவட்ட ஆட்சியரக கூட்டரங்கில் மக்கள் குறை தீர்க்கும் நான் கூட்டம் மாவட்ட ஆட்சித்தலைவர் ஏ.கே.கமல்கிஷோர், தலைமையில் நடைபெற்றது. இக்கூட்டத்தில் பொதுமக்களிடமிருந்து கோரிக்கை மனுக்களை மாவட்ட ஆட்சித்தலைவர் பெற்றுக் கொண்டார்.

மேலும், இக்கூட்டத்தில் இலவச வீட்டுமனை பட்டா, முதியோர் உதவித்தொகை,

அடிப்படை வசதிகள் ஏற்படுத்தி தரக்கோருதல், பட்டா மாறுதல், மாற்றுத் திறனாளிகள் உதவித்தொகை மற்றும் இதர மனுக்கள் என மொத்தம் 432 மனுக்கள் பெறப்பட்டது. பெறப்பட்ட மனுக்கள் தகுதி வாய்ந்த மனுக்களாக உள்ளதா என்பதை விசாரணை செய்து விரைந்து நடவடிக்கை மேற்கொண்டு மனுதாரர்களுக்கு உரிய பதில் அளிக்குமாறு சம்பந்தப்பட்ட அனைத்து துறை அலுவலர்களுக்கும் மாவட்ட

ஆட்சித்தலைவர் அறிவுறுத்தினார். இக்கூட்டத்தில், மாவட்ட வருவாய் அலுவலர் ஜெயசந்திரன், மாவட்ட ஊரக வளர்ச்சி முகமை திட்ட இயக்குநர் தண்டபாணி, மாவட்ட பிற்படுத்தப்பட்டோர் மற்றும் சிறுபான்மையினர் நல அலுவலர் முத்துராமலிங்கம், தனித்துணை ஆட்சியர் (சமூக பாதுகாப்பு திட்டம்) நம்பிராயர் மற்றும் அனைத்து துறை அலுவலர்கள் கலந்து கொண்டனர்.

மவுண்ட் ஹில்லன் பள்ளிக் பள்ளி மாணவருக்கு வெள்ளிப்பதக்கம்



குற்றாலம் ஆக.12: மதுரை சகோதயா சிபிஎஸ்ஓ பள்ளிகள் கூட்டமைப்பு சார்பில் 14 வயதுக்கு கீழ் உள்ளவர்களுக்கான சதுரங்கப் போட்டி கள் நடைபெற்றது. இதில் மவுண்ட் ஹில்லன் பள்ளிக் பள்ளியின் சார்பாகக் கலந்துகொண்டு விளையாடிய லக்ஷ்னா வெள்ளிப்பதக்கத்தை வென்றார். வெற்றி பெற்ற மாணவியை பள்ளித் தாளாளர் ஆர்.ஜே.வி.பெல், செயலாளர் கிரேஸ் கஸ்தூரி பெல், பள்ளி முதல்வர் மற்றும் ஆசிரியர்கள் பாராட்டி வாழ்த்துக்களை தெரிவித்தனர்.

டர்ஷர் ஜலண்ட் பள்ளியில் சிங்க தின விழா



தென்காசி ஆக.12 செங்கோட்டை டர்ஷர் ஜலண்ட் பள்ளியில் கேஜி. முதல் 2-ஆம் வகுப்பு மாணவர்கள் வரை சிங்க தினத்தை உற்சாகமாகவும் மகிழ்ச்சியாகவும் கொண்டாட்டினர். இந்த நிகழ்ச்சி, "காட்பின் அரசன்" என போற்றப்படுகின்ற சிங்கத்தின் அழகு, வலிமை மற்றும் முக்கியத்துவத்தை சிறு மாணவர்களுக்கு அறிமுகப்படுத்தும் நோக்கத்துடன் நடைபெற்றது.

மாணவர்கள், படைப்பாற்றலான சிங்க வேடங்களில், மயிர் வளையங்கள், முக அலங்காரம் மற்றும் பல்வேறு பொருட்களுடன் பள்ளிக்கு வந்ததால், பள்ளி ஒரு சிறிய காடு போலத் தோன்றியது. ஆசிரியர்கள், சிங்க முகமூடி தயாரித்தல், சிங்கக் கதைகள் சொல்லுதல், துணிச்சல் மற்றும் தலைமைத்துவத்தை ஊக்குவிக்கும் நிகழ்ச்சிகள் போன்ற சுவரஸ்யமான செயல்பாடுகளில் மாணவர்களை ஈடுபடுத்தினர். தற்சமகமான சிங்க

அணிவகுப்புடன் நான் முழுவதும் நிகழ்ச்சி சிறப்பாக நடைபெற்றது. இதில், சிறுவர்கள் தங்கள் கலைப் படைப்புகளை காட்டி, பெருமையுடன் நடைப்பயிற்சி செய்து, மகிழ்ந்தனர்.

பள்ளி தாளாளர் ஷேக் செய்யது அலி மற்றும் முதல்வர் சமீமா பர்வீன் ஆசிரியர்கள் மற்றும் பெற்றோர்கள் என் பங்களிப்பைப் பாராட்டி, இத்தகைய நிகழ்வுகள் குழந்தைகள் படைப்பாற்றல், விளையாட்டு மற்றும் செயல்பாட்டின் மூலம் கற்றுக்கொள்ள உதவுவதாக கூறினர். விழா, சிறிப்பு மற்றும் சிங்கக் குரல்களின் நினைவுகளைப் பதிவு செய்த புகைப்பட எடுப்பின் நிறைவுற்றது.

வாகனங்கள் ஓட்டும் போது செல்போன் பேசாதே... பேசுவது ஏமாறாக இருக்கலாம்

17-வது ஆசிய கோப்பை கிரிக்கெட் தொடர்: இந்திய அணியின் புதிய துணை கேப்டனாக சுப்மன் கில் நியமனம்

மும்பை, ஆக. 12- 17-வது ஆசிய கோப்பை கிரிக்கெட் தொடருக்கான இந்திய அணியின் புதிய துணை கேப்டனாக சுப்மன் கில்லை நியமிக்க பி.சி.சி.ஐ. இந்த முடிவை எடுத்துள்ளதாக கூறப்படுகிறது. இங்கிலாந்துக்கு எதிரான தொடரில் கேப்டனாக மட்டுமின்றி பேட்ஸ்மேனாகவும் சுப்மன் கில் சிறப்பாக செயல்பட்டதால் இந்து முடிவு எடுக்கப்பட்டதாக தெரிகிறது.



யூ.ஏ.இ. நடக்கிறது....
8 அணிகள் இடையிலான 17-வது ஆசிய கோப்பை கிரிக்கெட் தொடர் செப்டம்பர் 9-ந்தேதி முதல் 28-ந்தேதி வரை ஐக்கிய அரபு அமீரகத்தில் நடைபெறுகிறது. இந்த தொடர் இம் முறை டி20 வடிவில் நடத்தப்பட உள்ளது. 'ஏ' பிரிவில் நடப்பு சாம்பியன் இந்தியா, பாகிஸ்தான், ஐக்கிய அரபு அமீரகம், ஒமன் அணிகளும், 'பி' பிரிவில் ஆப்கானிஸ்தான், வங்காளதேசம், இலங்கை, ஹாங்காங் அணிகளும் இடம் பெற்றுள்ளன. ஒவ்வொரு அணியும் மற்ற அணிகளுடன் தலா ஒரு முறை மோதும். லீக் சுற்று முடிவில் இரு பிரிவினும் முதல் இரு இடங்களை பிடிக்கும் அணிகள் குப்பர்4 சுற்றுக்கு முன்னேறும்.

துபாயில் இறுதி....
இதில் இந்திய அணி தனது முதல் ஆட்டத்தில் ஐக்

கிய அரபு அமீரகத்தை செப்.10-ந்தேதி துபாயில் சந்திக்கிறது. இதைத்தொடர்ந்து பரம எதிரியான பாகிஸ்தானை செப்.14-ந்தேதி துபாயிலும், ஒமனை செப்.19-ந்தேதி அபுதாபியிலும் எதிர்போள்கிறது. இறுதிப் போட்டி செப்.28-ந்தேதி துபாயில் அரங்கேறுகிறது. இந்திலையில் இந்த தொடருக்கான இந்திய அணியில் சுப்மன் கில் இடம்பெற உள்ளதாக தகவல் வெளியாகி உள்ளது. கடந்த வருடம் நடைபெற்ற இலங்கைக்கு எதிரான டி20 தொடரில் விளையாடிய அவர் அதன் பின் இந்திய டி20 அணியில் இடம்பெறவில்லை. அந்த குழுவில் தற்போது ஏறக்குறைய ஒரு வருடங்கள் கழித்து மீண்டும் டி20 அணியில் தேர்வு செய்யப்பட்ட உள்ளார்.

பி.சி.சி.ஐ. திடீர் முடிவு...
அத்துடன் இந்த தொட

ரில் அக்சர் படேலுக்கு பதிலாக இந்திய டி20 அணியின் துணை கேப்டனாக சுப்மன் கில் நியமிக்கப்பட உள்ளதாக தகவல் வெளியாகி உள்ளது. தற்போது இந்திய டி20 அணியின் கேப்டனாக சூர்ய குமார் யாதவும், துணை கேப்டனாக அக்சர் படேலும் செயல்படுகின்றனர். இதில் வருங்காலத்தை கருத்தில் கொண்டு சுப்மன் கிலுக்கு துணை கேப்டன் பதவி வழங்கப்படலாம் என தெரிகிறது. அண்மையில் முடிவடைந்த இங்கிலாந்துக்கு எதிரான டெஸ்ட் தொடரில் (5 போட்டிகள்) சுப்மன் கில் தலைமையில் விளையாடிய இந்திய அணி சிறப்பாக செயல்பட்டு தொடரைசமன் செய்தது. அந்த தொடரில் கேப்டனாக மட்டுமின்றி பேட்ஸ்மேனாகவும் சுப்மன் கில் சிறப்பாக செயல்பட்டார். அந்தக் காரணமாக பி.சி.சி.ஐ. இந்த முடிவை எடுத்துள்ளதாக கூறப்படுகிறது.

இந்தியா 'ஏ' அணியில் விளையாட வேண்டும்: ரோகித் சர்மா, கோலிக்கு பி.சி.சி.ஐ. அறிவுறுத்தல்

புதுடெல்லி, ஆக. 11- ஆஸ்திரேலியாவுக்கு எதிரான ஒருநாள் தொடருக்கு முன்பு ரோகித் சர்மாவும், விராட்கோலியும் இந்தியா 'ஏ' அணியில் விளையாட வேண்டும் என்று இந்திய கிரிக்கெட் கட்டுப்பாட்டு வாரியம் (பி.சி.சி.ஐ) விருப்பம் தெரிவித்துள்ளது.



திடீர் ஓய்வு அறிவிப்பு...
இந்திய அணியின் மூத்த வீரர்களான ரோகித் சர்மா, விராட்கோலி கடந்த ஆண்டு 20 ஓவர் உலக கோப்பை வெற்றிக்குப் பிறகு, சர்வதேச 20 ஓவர் போட்டிகளில் இருந்து ஓய்வு பெற்றனர். இங்கிலாந்து டெஸ்ட் தொடருக்கு முன்பாக, யாரும் எதிர்பாராத விதமாக இருவரும் டெஸ்ட் போட்டிகளில் இருந்து ஓய்வு பெறுவதாக அறிவித்தனர். 20 ஓவர் மற்றும் டெஸ்ட்களில் ஓய்வு

பெற்ற போதிலும் இருவரும் இந்திய அணிக்காக தொடர்ந்து ஒருநாள் போட்டிகளில் விளையாட உள்ளனர். **ஒருநாள் தொடரில்....**
இந்திய அணி அடுத்து ஆசிய கோப்பை 20 ஓவர் போட்டியிலும், அதை தொடர்ந்து வெஸ்ட் இண்டீசுக்கு எதிரான 2 டெஸ்ட் போட்டியிலும் ஆடுகிறது. இதன் பிறகுதான் இந்தியாவுக்கு ஒருநாள் போட்டி

இருக்கிறது. ஆஸ்திரேலியாவுடன் அக்டோபர் 19-ம் தேதி முதல் 25-ம் தேதி வரை (பெர்த், அடிலெய்ட், சிட்னி) 3 ஒருநாள் போட்டியில் ஆடுகிறது. ஆஸ்திரேலியாவுக்கு எதிரான ஒருநாள் தொடரில் ரோகித் சர்மாவும், விராட்கோலியும் இடம் பெறுவார்கள்.

இந்தியா ஏ அணியில்...
இந்த நிலையில் ஆஸ்திரேலியாவுக்கு எதிரான ஒருநாள் தொடருக்கு முன்பு ரோகித் சர்மாவும், விராட்கோலியும் இந்தியா 'ஏ' அணியில் விளையாட வேண்டும் என்று இந்திய கிரிக்கெட் கட்டுப்பாட்டு வாரியம் (பி.சி.சி.ஐ) விருப்பம் தெரிவித்துள்ளது.

இந்தியா 'ஏ'-ஆஸ்திரேலியா 'ஏ' அணிகள் இடையேயான 3 போட்டிகள் செப்டம்பர் 30, அக்டோபர் 3 மற்றும் 5-ம் தேதிகளில் கான்பூரில் நடக்கிறது. இருவரும் ஆட வேண்டும் என்று பி.சி.சி.ஐ. வலியுறுத்தி உள்ளது. இதே போல் விஜய் ஹசாரே போட்டியில் விளையாடலாம் என கூறப்படுகிறது.

முடியும் தருவாயில்...

விராட் கோலி ஒருநாள் போட்டியில் 14,181 ரன்னும் (51 சதம், 74 அரை சதம்), ரோகித் சர்மா 11,168 ரன்னும் (32 சதம், 58 அரை சதம்) எடுத்துள்ளனர். இருவரது கிரிக்கெட் வாழ்க்கையும் கிட்டத்தட்ட முடியும் தருவாயில் உள்ளது.

தொடர்ச்சியாக 9 வெற்றிகள்: டி-20 போட்டியில் ஆஸி., சாதனை

மெல்போர்ன், ஆக. 12- டி-20 போட்டிகளில் தொடர்ச்சியாக அதிக வெற்றிகளைப் பதிவு செய்து ஆஸ்திரேலிய அணி சாதனை படைத்துள்ளது.



சுற்றுப்பயணம்...
தென்னாப்பிரிக்கா அணி ஆஸ்திரேலியாவுக்கு சுற்றுப்பயணம் மேற்கொண்டு டி-20 மற்றும் ஒருநாள் தொடர்களில் விளையாடி வருகிறது. இரு அணிகளுக்கும் இடையிலான டி-20 தொடர் முதலில் நடைபெறுகிறது. இரு அணிகளுக்கு இடையிலான முதல் டி-20 போட்டி டார்வினில் நேற்று முன்தினம் (ஆகஸ்ட் 10) நடைபெற்றது. இந்தப் போட்டியில் ஆஸ்திரேலிய அணி 17 ரன்கள் வித்தியாசத்தில் தென்னாப்பிரிக்காவை வீழ்த்தியது. இதன் மூலம் 3 போட்டிகள் கொண்ட டி-20 தொடரை ஆஸ்திரேலிய அணி வெற்றியுடன் தொடங்கியுள்ளது.

தொடர் வெற்றிகள்...
தென்னாப்பிரிக்காவுக்கு எதிரான முதல் டி-20 போட்

டியில் வெற்றி பெற்றதன் மூலம், டி-20 போட்டிகளில் தொடர்ச்சியாக 9 போட்டிகளில் வெற்றி பெற்று ஆஸ்திரேலிய அணி சாதனை படைத்துள்ளது. இதற்கு முன்பாக, கடந்த ஆண்டு பிப்ரவரி முதல் ஜூன் இடைவெளியில் டி-20 போட்டிகளில் தொடர்ச்சியாக 8 வெற்றிகள் பெற்றிருந்தது. ஆஸ்திரேலியா - தென்னாப்பிரிக்க அணிக

ளுக்கு இடையேயான இரண்டாவது டி-20 போட்டி இன்று (ஆகஸ்ட் 12) நடைபெறவுள்ளது.

தினபூமியில் விளம்பரம் செவ்வாய் பெறுங்கள்

வங்கக்கடலில் புதிய காற்றழுத்த தாழ்வு

சென்னை, ஆக. 12- வடமேற்கு மற்றும் அதனை ஒட்டியுள்ள மத்திய மேற்கு வங்கக்கடல் பகுதிகளில் ஒரு காற்றழுத்த தாழ்வு பகுதி உருவாக வாய்ப்புள்ளதாக வானிலை ஆய்வு மையம் தெரிவித்துள்ளது.

வடக்கு ஆந்திரா மற்றும் அதனை ஒட்டிய பகுதிகளின் மேல் ஒரு வளிமண்டல மேலடுக்கு சுழற்சி நிலவுகிறது. இதையடுத்து வருகின்ற 13 - ஆம் தேதி வாக்கில் வடமேற்கு மற்றும் அதனை ஒட்டியுள்ள மத்திய மேற்கு வங்கக்கடல் பகுதிகளில் ஒரு காற்றழுத்த தாழ்வு பகுதி உருவாகக்கூடும் என்று தெரிவிக்கப்பட்டுள்ளது.

தமிழகத்தில் ஒருசில இடங்களிலும், புதுவை மற்றும் காரைக்கால் பகுதிகளிலும், இடி, மின்னலுடன் கூடிய, லேசானது முதல் மிதமான மழை பெய்யக்கூடும். விழுப்புரம், கடலூர், தஞ்சாவூர், புதுக்கோட்டை, சிவகங்கை மாவட்டங்களில் ஓரிரு இடங்களிலும் மற்றும் புதுவையிலும் கனமழை பெய்ய வாய்ப்புள்ளது.

மேட்டூர் அணையில் நீர் திறப்பு குறைப்பு

மேட்டூர், ஆக. 12- காவிரி டெல்டா மாவட்டங்களில் பெய்து வரும் மழை காரணமாக பாசன தேவை குறைந்தது. இதனால் மேட்டூர் அணையில் இருந்து காவிரி டெல்டா பாசனத்திற்கு திறக்கப்படும் நீரின் அளவு வினாடிக்கு 14,000 கன அடியிலிருந்து வினாடிக்கு 10,000 கன அடியாக குறைக்கப்பட்டுள்ளது.

கிழக்கு மேற்கு கால்வாய் பாசனத்திற்கு வினாடிக்கு 500 கனஅடி வீதம் தண்ணீர் திறக்கப்பட்டு வருகிறது. மேட்டூர் அணைக்கு வரும் நீரின் அளவு வினாடிக்கு 9,200 கனஅடியிலிருந்து வினாடிக்கு 8776 கன அடியாக குறைந்துள்ளது. அணையின் நீர்மட்டம் 118.54 அடியிலிருந்து 118.20 அடியாக குறைந்துள்ளது. நீர் இருப்பு 96.62 டிஎம்சியாக உள்ளது.

சல்மான்கானின் புதிய திட்டம்

இந்தியன் ஸ்டீட் பிரிமியர் லீக் என்ற டென்னிஸ் பந்து டி-10 கிரிக்கெட் லீக்கில் நியூ டெல்லி அணியின் உரிமையாளராக சல்மான் கான் உள்ளார். ஜூபிஎல் தொடர் 2008-ம் தொடங்கி நடைபெற்று வருகிறது. இதுவரை 18 சீசன் நடந்து முடிந்துள்ளது. இதில் மும்பை, சென்னை அணிகள் தலா 5 முறை ஜூபிஎல் கோப்பையை வென்றுள்ளது.அதற்கு அடுத்தப்படியாக கொல்கத்தா 3 முறை கோப்பை வென்றுள்ளது.

இந்நிலையில் இந்தியன் ஸ்டீட் பிரிமியர் லீக் (ISPL) என்ற டென்னிஸ் பந்து டி-10 கிரிக்கெட் லீக்கில் நியூ டெல்லி அணியின் உரிமையாளராக சல்மான் கான் உள்ளார். இந்த நிகழ்ச்சியின் போது சல்மான் கானிடம் ஜூபிஎல் அணிகளை வாங்கும். எண்ணம் உள்ளாதா என கேள்வி எழுப்பப்பட்டது. அதற்கு சல்மான் கான் கூறியதாவது:- ஜூபிஎல் அணியை வாங்க எனக்கு இப்போது வயதாகிவிட்டது. 2008-ம் ஆண்டு ஜூபிஎல் தொடக்கத்தில் அணியை வாங்குவதற்கு அழைப்பு வந்தது. ஆனால் அந்த நேரத்தில் நான் அதை ஏற்கவில்லை. எனக்கு எந்த வருத்தமும் இல்லை. நான் மகிழ்ச்சியாக இருக்கிறேன். என்று பதிலளித்தார்.

இளம் வீரருக்கு பி.சி.சி.ஐ. கெடு

8 அணிகள் இடையிலான 17-வது ஆசிய கோப்பை கிரிக்கெட் தொடர் செப்டம்பர் 9-ந்தேதி முதல் 28-ந்தேதி வரை ஐக்கிய அரபு அமீரகத்தில் நடைபெறுகிறது. இந்த தொடர் இம்முறை டி20 வடிவில் நடத்தப்பட உள்ளது. இந்த தொடருக்கான இந்திய அணி விரைவில் அறிவிக்கப்படும் என எதிர்பார்க்கப்படுகிறது. அதற்கு முன்னதாக இந்திய அணியில் இடம்பெற உள்ள முன்னணி வீரர்கள் அனைவரும் பெங்களூருவில் உள்ள தேசிய கிரிக்கெட் அகாடமிக்கு சென்று உடற்குதியை நிரூபிக்க வேண்டும் என பி.சி.சி.ஐ. கேட்டுக் கொண்டுள்ளது.

அதன்படி இந்திய அணியின் நட்சத்திர ஆல்ரவுண்ட் ராஜ் ஹர்திக் பாண்ட்யாவையும் உடற்குதியை நிரூபிக்க பி.சி.சி.ஐ. கட்டளையிட்டுள்ளதாக கூறப்படுகிறது. இந்த தகவலை உறுதிப்படுத்தும் விதமாக பாண்ட்யா தனது இன்ஸ்டாகிராம் பக்கத்தில், 'என்சிஏ-க்கு ஒரு குறுகிய பயணம்' என்ற தலைப்பில் பதிவிட்டுள்ளார்.

மே.இதீவுகள் அணி வெற்றி

மேற்கிந்தியத் தீவுகள் மற்றும் பாகிஸ்தான் அணிகளுக்கு இடையேயான இரண்டாவது ஒருநாள் போட்டி டுபிரி டிஸ்ட்ட்டில் நடைபெற்றது. இந்தப் போட்டியில் டால் வென்ற மேற்கிந்தியத் தீவுகள் அணி பன்னாய்க்கைத் தேர்வு செய்ய, பாகிஸ்தான் அணி முதலில் விளையாடும்போது, போட்டியின் இடையே மழை குறுக்கிட்டதால் ஆட்டம் 37 ஓவர்களாக குறைந்து நடத்தப்பட்டது. முதலில் விளையாடிய பாகிஸ்தான் அணி நிர்ணயிக்கப்பட்ட 37 ஓவர்களின் முடிவில் 7 விகெட்டுகளை இழந்து 171 ரன்கள் எடுத்தது.

அந்த அணியில் ஹாசன் நவால் அதிகபட்சமாக 36 ரன்கள் எடுத்து களத்தில் இருந்தார். அவரைத் தொடர்ந்து, ஹாசன் டாலட் 31 ரன்களும், அப்துல்லா சஃபீக் 26 ரன்களும் எடுத்தனர். மேற்கிந்தியத் தீவுகள் தரப்பில் ஜேடன் சீலன் 3 விகெட்டுகளைக் கைப்பற்றினார். ஜெடியா பிளேன்ஸ், ஷமர் ஜோசப், குடகேஷ் மோட்டி மற்றும் ராஸ் டன் சேஸ் தலா ஒரு விகெட்டினைக் கைப்பற்றினர். டக் ஹார்த் லீவில் விதிப்படி மேற்கிந்தியத் தீவுகளுக்கு 35 ஓவர்களில் 181 ரன்கள் வெற்றி இலக்காக நிர்ணயிக்கப்பட்டது. இந்த இலக்கை மேற்கிந்தியத் தீவுகள் 33.2 ஓவர்களில் எட்டிப் பிடித்து 5 விகெட்டுகள் வித்தியாசத்தில் வெற்றி பெற்றது.

பாலியல் வன்கொடுமை புகார்: உத்தரபிரதேச டி-20 லீக் தொடரில் பங்கேற்ற யாஷ் தயானுக்கு தடை

லக்னோ, ஆக. 12- உத்தரபிரதேச டி20 லீக் தொடரின் 3-வது சீசன் வரும் 17-ம் தேதி தொடங்க உள்ளது. இந்த தொடரில் பாலியல் வன்கொடுமை வழக்கில் சிக்கியதன் காரணமாக யாஷ் தயான் பங்கேற்க தடை விதிக்கப்பட்டுள்ளது.

பெங்களூரு அணிக்கு...

ஐ.பி.எல். தொடரில் ராயஸ் சேலஞ்சர்ஸ் பெங்களூரு அணிக்காக விளையாடிய யாஷ் தயான் மீது உத்திரபிரதேசம் மாநிலம் காரியாபாத் நகரை சேர்ந்த பென் ஒருவர் கடந்த ஜூன் மாதம் திருமண மோசடி புகார் அளித்திருந்தார். இந்த வழக்கில் யாஷ் தயான் மீது வழக்கு பதிவு செய்யப்பட்டது. எனினும், இந்த வழக்கில் அலகாபாத் உயர் நீதிமன்றம் யாஷ் தயானை கைது செய்ய இடைக்கால தடை விதித்தது.

வன்கொடுமை புகார்...

இந்த பரபரப்பு முடிவடைதற்குள் யாஷ் தயான் மீது ஜெய்ப்பூரை சேர்ந்த புகார் கிரிக்கெட் வீராங்கனை பாலியல் வன்கொடுமை புகார் அளித்தார். அந்த புகாரில், கிரிக்கெட்டில் தன்னை வளர்த்துவிடுவதாக ஆசை வார்த்தை கூறி கடந்த 2 ஆண்டுகளாக யாஷ் தயால் தன்னை பாலியல் வன்கொடுமை செய்வதாக கூறியிருந்தார். அந்த பெண் பாதிக்கப்பட்டபோது, அவருக்கு 17 வயதே ஆனதால், யாஷ் தயான் மீது போக்சோ சட்டத்தின் கீழ் வழக்கு பதிவு செய்யப்பட்டுள்ளது குறிப்பிடத்தக்கது.

முதல்வர் மு.க.ஸ்டாலின் உடுமலையில் ரோடு ஷோ



உடுமலை, ஆக. 12- உடுமலையில் முதல்வர்

மு.க.ஸ்டாலின் ரோடு ஷோ சென்றார். பொதுமக்கள் திரண்டு வந்து உற்சாகமாக அவருக்கு வரவேற்பு அளித்தனர்.

முதல்வர் மு.க.ஸ்டாலின் திருப்பூர் மற்றும் கோவை மாவட்டங்களில் கள ஆய்வுப் பணி மேற்கொள்கிறார். இதற்காக நேற்று முன்தினம் மாலை சென்னையில் இருந்து விமானம் மூலம் புறப்பட்ட முதல்வர் மு.க.ஸ்டாலின் கோவை விமான நிலையம் வந்தடைந்தார். அவருக்கு திமுக தொண்டர்கள் உற்சாக வரவேற்பு அளித்தனர்.

தனர். இதனையடுத்து கோவையில் முதல்வர் மு.க.ஸ்டாலின் ரோடு ஷோ சென்றார். வழிநெடுக பொதுமக்கள் கூடிநின்று அவரை வரவேற்றனர். இதனையடுத்து முதல்வர் கார் மூலம் திருப்பூர் மாவட்டம் உடுமலை சென்றடைந்தார். இந்நிலையில், உடுமலையில் நலத்திட்ட உதவிகள் வழங்கும் திடலுக்கு வரும் வழியில் முதல்வர் மு.க.ஸ்டாலின் ரோடு ஷோ நடத்தினார். சாலையின் இருபுறமும் நின்று பொதுமக்கள் அவருக்கு உற்சாக வரவேற்பு அளித்தனர்.



பீகார் வாக்காளர் பட்டியல் சிறப்பு தீவிர திருத்தத்துக்கு எதிர்ப்பு தெரிவித்தும் டெல்லியில் நேற்று பாராளுமன்ற வளாகத்தில் இருந்து இந்திய தலைமை தேர்தல் ஆணையம் நோக்கி இன்டியா கூட்டணி எம்.பி.க்கள் பிரம்மாண்ட பேரணி நடத்தினர். இந்த பேரணியில் தி.மு.க. எம்.பி. கணிமொழி உள்ளிட்டோர் பதாகைகளை ஏந்தி பங்கேற்றனர்.

ஒரே விவகாரத்திற்காக எதிர்க்கட்சிகள் தொடர்ந்து போராட்டம் நடத்துகின்றன

மத்திய அமைச்சர் ரிஜிஜு குற்றச்சாட்டு

டெல்லி, ஆக. 12- ஒரே ஒரு குறிப்பிட்ட விவகாரத்திற்காக மட்டும் எதிர்க்கட்சிகள் தொடர்ந்து போராட்டம் நடத்தி வருகின்றன என்றும், பாராளுமன்ற விவாதத்தில் பங்கேற்க எதிர்க்கட்சிகளுக்கு விருப்பமில்லை என்றும் மத்திய அமைச்சர் ரிஜிஜு குற்றச்சாட்டியுள்ளார்.

இந்நிலையில், பாராளுமன்ற விவாதத்தில் பங்கேற்க எதிர்க்கட்சிகளுக்கு விருப்பமில்லை என்றும் மத்திய அமைச்சர் யும், பாராளுமன்ற விவகாரங்களுக்கான அமைச்சர் யுமான கிரன் ரிஜிஜு தெரிவித்துள்ளார்.

இது தொடர்பாக அவர் செய்தியாளர்களிடம் கூறியதாவது, தினமும் நாட்டின் நேரமும், பாராளுமன்றத்தின் நேரமும் ஒரே விவகாரத்திற்காக வீணடிக்கப்படுவதை நாங்கள் அனுமதிக்கமாட்டோம். ஆகையால், பாராளுமன்றத்தில் முக்கிய மசோதாக்களை நாங்கள் நிறைவேற்றப்போகிறோம்.

முக்கியமான மசோதாக்கள் குறித்து விவாதக் அரசு தயாராக உள்ளது. ஆனால், எதிர்க்கட்சிகளின் தொடர் அமளிசயால் பாராளுமன்றத்தின் இரு அவைகளும் ஒத்திவைக்கப்பட்டு வருகின்றன. பாராளுமன்ற விவாதத்தில்

பங்கேற்க எதிர்க்கட்சிகளுக்கு விருப்பமில்லை. மக்கள் நலன் சார்ந்த பிரச்சினைகள் குறித்து விவாதிக்க எதிர்க்கட்சிகள் விரும்பவில்லை. ஒரே ஒரு குறிப்பிட்ட விவகாரத்திற்காக மட்டும் எதிர்க்கட்சிகள் தொடர்ந்து போராட்டம் நடத்தி வருகின்றன.

நீங்கள் ஒரு பிரச்சினையை எழுப்புகிறீர்கள். அதற்கு ஒரு நாள் எடுத்துக் கொள்ளலாம். ஆனால், அதே பிரச்சினையை ஒவ்வொரு நாளும் எழுப்புவதால் என்ன பயன். வருமான வரி மசோதா, தேசிய விளையாட்டு நிர்வாக மசோதா, வணிக கப்பல் மசோதா, தேசிய ஊக்க மசோதா, பாராளுமன்றம் மசோதா, மணிப்பூர் சர்க்கு மற்றும் சேவை வரி (திருத்தம்) மசோதா உட்பட பல்வேறு மசோதாக்கள் பாராளுமன்றத்தின் இரு அவைகளிலும் நிறுவனையில் உள்ளன. முக்கிய மசோதாக்களை பாராளுமன்றத்தின் இரு அவைகளிலும் நிறைவேற்றுவோம். இவ்வாறு அவர் கூறினார்.

கவின் கொலை வழக்கு: சுர்ஜித் தந்தைக்கு சி.பி.சி.ஐ.டி. காவல்

நெல்லை, ஆக. 12- கவின் கொலை வழக்கில் சுர்ஜித் மற்றும் அவரது தந்தைக்கு சி.பி.சி.ஐ.டி. காவலில் எடுத்து விசாரிக்க நீதிபதி அனுமதி அளித்துள்ளார். கவின் கொலை வழக்கில் கைதான சுர்ஜித் மற்றும் அவரின் தந்தை சரவணனை 2 நாட்கள் சிபிசிஐடி. காவலில் விசாரிக்க நீதிமன்றம் அனுமதி வழங்கியுள்ளது. இருவரையும் காவலில் எடுத்து விசாரிக்க சிபிசிஐடி கோரியிருந்த நிலையில், ஆக. 13ஆம் தேதி வரை காவலில் வைத்து விசாரிக்க நீதிமன்றம் அனுமதி அளித்துள்ளது.

தாதுத்துக்குடி மாவட்டம், ஏரல் அருகேயுள்ள ஆறுமுக மங்கலம் கிராமத்தைச் சேர்ந்த மென்பொறியாளர்

தின் பெற்றோரை இரண்டாவது மற்றும் மூன்றாவது குற்றவாளிகளாக முதல் தகவல் அறிக்கையில் காவல் துறை விளர் சேர்த்தனர். வழக்கின் விசாரணை காரணமாக அவர்கள் இருவரும் பணியிடை நீக்கம் செய்யப்பட்டுள்ளனர்.

இதனிடையே, இந்த வழக்கை, சிபிசிஐடிக்கு மாற்றி தமிழக அரசு உத்தரவிட்டது. வழக்கில் விரிவான விசாரணைக்காக சுர்ஜித் மற்றும் அவரின் தந்தையை காவலில் எடுத்து விசாரிக்க நீதிமன்றத்தில் சிபிசிஐடி மனுக்காகச் செய்தது.

இந்த மனுவின் மீதான விசாரணையில் ஆக. 13ஆம் தேதி வரை சுர்ஜித்தையும் அவரின் தந்தை சரவணனையும் காவலில் எடுத்து விசாரிக்க நீதிமன்றம் அனுமதி வழங்கியுள்ளது.

காவல் உதவி ஆய்வாளர்களான சுர்ஜித்தின் பெற்றோருக்கு இந்த கொலையில் சம்பந்தம் இருப்பதாக புகார் தெரிவித்த கவின் பெற்றோர், அவர்களை கைது செய்யக்கோரி போராட்டத்தில் ஈடுபட்டனர். போராட்டத்தைத் தொடர்ந்து, சுர்ஜித்

ஜம்மு-காஷ்மீர் மாநிலத்தில் சர்வதேச எல்லையில் ஊடுருவ முயன்றவர் மீது துப்பாக்கி சுடு

டெல்லி, ஆக. 12- ஜம்மு-காஷ்மீர் மாநிலத்தில் சர்வதேச எல்லையில் ஊடுருவ முயன்றவர் மீது துப்பாக்கி சுடு நடந்துள்ளது. ஜம்மு-காஷ்மீர் மாநிலத்தில் உள்ள கத்துவா மாவட்டத்தின் சந்த்வான், கோதே எல்லை அலுட்போஸ்ட்கள் இடையே உஷார் படுத்தப்பட்ட எல்லை பாதுகாப்புப் படைமினர், ஊடுருவ இருந்

தவர்களை கவனித்தனர். ஊடுருவல் காரர்களுக்கு பல முறை வீரர்கள் எச்சரித்தும் அவர்கள் கண்டுகொள்ளவில்லை எனத் தெரிகிறது. இதனால் இந்திய வீரர் துப்பாக்கிக்கு நடுத்தினர். இதில் ஊடுருவ முயன்றவர்களில் ஒருவர் காயம் அடைந்தார்.

குண்டூர் பாய்ந்த நபர்கைது செய்யப்பட்டு, சிபி

சைக்காக உடனடியாக மருத்துவமனைக்கு கொண்டு செல்லப்பட்டார். மேலும் அவருடைய அடையாளம், இந்தியாவுக்கு ஊடுருவ முயன்றதற்கான நோக்கம் குறித்து விசாரணை நடத்த உள்ளனர். விசாரணை முடிவில்தான் அவர் ஏன் ஊடுருவ முயன்றார் என்பது தெரிய



● திருப்பூர் மாவட்டம் உடுமலைப்பேட்டையில் நேற்று நடைபெற்ற அரசு விழாவில் மாற்றுத்திறனாளிகளுக்கு மூன்று சக்கர பெட்ரோல் ஸ்கூட்டர்களை முதல்வர் மு.க.ஸ்டாலின் வழங்கினார். உடன் தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன், திருப்பூர் மாவட்ட ஆட்சித்தலைவர் மணிஷ் நாரணவரே ஆகியோர் உள்ளனர்.

தமிழ்நாட்டிற்கு தொழில் முதலீடுகளை ஈர்க்க முதல்வர் ஸ்டாலின் செப்டம்பரில் அமெரிக்கா, ஜெர்மன் செல்கிறார்

சென்னை, ஆக. 12- தொழில் முதலீடுகளை ஈர்க்க முதல்வர் மு.க.ஸ்டாலின் மீண்டும் வெளிநாடு பயணம் மேற்கொள்கிறார். வருகிற 31-ம் தேதி முதல் செப்டம்பர் 10-ம் தேதி வரை இங்கிலாந்து, ஜெர்மனி நாடுகளுக்கு முதல்வர் செல்ல இருப்பதாக தகவல் வெளியாகியுள்ளது.

தமிழகத்தில் 2021-ம் ஆண்டு மே மாதம் தி. மு.க. ஆட்சி பொறுப்பேற்ற நிலையில், தொழில் முதலீடுகளை ஈர்ப்பதற்கான நடவடிக்கைகளில் ஈடுபட்டு வருகிறது.

அந்த வகையில், முதல்வர் மு.க.ஸ்டாலின் இதுவரை

ஐக்கிய அரபு எமிரேட்ஸ், சிங்கப்பூர், ஜப்பான், ஸ்பெயின் மற்றும் அமெரிக்கா ஆகிய நாடுகளுக்கு பயணம் செய்து, மொத்தம் ரூ.18,498 கோடி மதிப்பிலான தொழில் ஒப்பந்தங்களை மேற்கொண்டு, ஆயிரக்கணக்கான வேலைவாய்ப்புகளை உருவாக்கியுள்ளார்.

இந்த நிலையில், முதல்வர் மு.க.ஸ்டாலின் மீண்டும் வெளிநாடுகளுக்கு பயணம் மேற்கொண்டு, தமிழ்நாட்டுக்கு தொழில் முதலீடுகளை ஈர்க்க திட்டமிட்டு உள்ளார்.

வருகிற 31-ம் தேதி முதல் செப்டம்பர் 10-ம் தேதி வரை

இங்கிலாந்து, ஜெர்மனி நாடுகளுக்கு முதல்வர் செல்ல இருப்பதாக தகவல் வெளியாகியுள்ளது.

முதல்வர் மு.க.ஸ்டாலின் வெளிநாட்டு சுற்றுப்பயண விவரம் விரிவாக தயாரிக்கப்பட்டு வருகிறது.

வெளிநாடு பயணத்தின் போது தொழில் நிறுவனங்களின் பிரதிநிதிகளை முதல்வர் சந்திக்க திட்டமிட்டுள்ளதாக கூறப்படுகிறது.

இந்தச் சந்திப்புகளின் மூலம், தமிழகத்தில் உயர்தர வேலைவாய்ப்புகளை உருவாக்குவதற்கும், பொருளாதார வளர்ச்சியை மேலும் துரிதப்படுத்துவதற்கும் முக்கிய

மான ஒப்பந்தங்கள் கையெழுத்தாகும் என எதிர்பார்க்கப்படுகிறது.

மேலும், இங்கிலாந்து மற்றும் ஜெர்மனியில் உள்ள முன்னணி தொழிலதிபர்களை சந்தித்து, தமிழகத்தில் தொழில் தொடங்க அழைப்பு விடுக்க உள்ளதாகவும், இந்தப் பயணத்தில் முதல்வருடன், தலைமைச் செயலர் முருகானந்தம், நிதி மற்றும் மின்சாரத்துறை அமைச்சர் தங்கம் தென்னகர், தொழில்

துறை அமைச்சர் டி.ஆர்.பி. ராஜா மற்றும் பல முக்கிய அரசு அதிகாரிகள் உடன் செல்ல இருப்பதாகவும் கூறப்படுகிறது.



● சென்னை நத்தனம் அரசு கலைக்கல்லூரியில் காவல்துறையின் சார்பில் நடைபெற்ற "போதைப்பொருட்கள் இல்லாத தமிழ்நாடு" நிகழ்ச்சியில் தமிழ்நாட்டில் போதைப்பொருள் உற்பத்தி, சட்டவிரோத கடத்தலை ஒழிப்பது மற்றும் போதைப்பொருள் வழக்குகளில் சிறப்பாக பணியாற்றிய காவல்துறை அலுவலர்கள் மற்றும் காவல்துறை அதிகாரிகளுக்கு 2025-ம் ஆண்டிற்கான தமிழ்நாடு முதலமைச்சர் காவலர் சிறப்பு பதக்கங்களை துணை முதல்வர் உதயநிதி ஸ்டாலின் வழங்கி சிறப்பித்தார். அருகில் அமைச்சர் கோவி.செழியன், கூடுதல் தலைமைச்செயலாளர் அதுல்ய மில்லர் உள்ளனர்.

நவ. 1, 2-ம் தேதிகளில் ஆசிரியர் தகுதித்தேர்வு

சென்னை, ஆக. 12- ஆசிரியர் தகுதித் தேர்வுக்கு விண்ணப்பிக்கலாம் என்று அறிவிக்கப்பட்டுள்ளது.

ஆசிரியர் தேர்வு வாரியம் வெளியிட்டுள்ள அறிக்கையில், ஆசிரியர் தேர்வு வாரியம் இந்தாண்டு (2025) தமிழ்நாடு ஆசிரியர் தகுதித் தேர்வு (தான்-I மற்றும் தான்-II) நடத்

தேர்வு வாரியம் அறிவிப்பு

துவதற்கு உத்தேசித்து அறிவிக்கையை A (Website: <http://www.trb.tn.gov.in>) 11.08.2025 அன்று வெளியிடப்பட்டுள்ளது.

கல்வித்துறை மற்றும் விண்ணப்பம் சார்ந்த அனைத்து விவரங்களும் அறி

விக்கையில் தெரிவிக்கப்பட்டுள்ளது.

இத்தேர்விற்கு விண்ணப்பம் செய்ய விரும்பும் விண்ணப்பதாரர்கள் இணையதளம் வாயிலாக விண்ணப்பிக்க 11.08.2025 முதல் 08.09.2025 பிற்பகல் 5.00 மணி

வரை கால அவகாசம் வழங்கப்பட்டுள்ளது. அறிவிக்கை தொடர்பான கோரிக்கை மனுக்கள் trbgrievances@tn.gov.in என்ற மின்னஞ்சல் வாயிலாக பெறப்படும்.

இவ்வாறு அதில் தெரிவிக்கப்பட்டுள்ளது.



● புதுடெல்லியில் மத்திய அரசின் துறைமுகங்கள், கப்பல் போக்குவரத்து மற்றும் நீர்வழிகள் துறை அமைச்சர் சர்பானாந்தா சோனோவாலை நேற்று தமிழ்நாடு அரசின் பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேரில் சந்தித்து சாக்ரமாலா திட்டத்தின் கீழ் தமிழ்நாட்டில் மேம்படுத்தப்பட வேண்டிய சிறு துறைமுக திட்டங்களை விளக்கிய செயல்படுத்த வலியுறுத்தி கோரிக்கை மனுவினை வழங்கினார்.



● கிருஷ்ணகிரி மேற்கு மாவட்டம் வேப்பனாஹள்ளி சட்டமன்ற தொகுதி ராயக்கோட்டை பேருந்து நிலையம் அருகே நேற்று அ.தி.மு.க. பொதுச்செயலாளரும், சட்டமன்ற எதிர்க்கட்சி தலைவருமான எடப்பாடி கே.பழனிசாமி தனது 3-வது தேர்தல் சுற்றுப்பயணத்தை தொடங்கிய அவர் தொண்டர்கள் மத்தியில் பேசினார். அருகில் அ.தி.மு.க. துணை பொதுச்செயலாளர் கே.பி.முனுசாமி, முன்னாள் எம்.பி. தம்பிதுரை ஆகியோர் உள்ளனர்.

த.வெ.க. தலைவர் விஜய்யுடன் தூய்மை பணியாளர்கள் சந்திப்பு

சென்னை, ஆக. 12- பணியாளர்கள் உள்ள த.வெ.க. அலுவலகத்தில் த.வெ.க. தலைவருடன் விஜய்யுடன் தூய்மை பணியாளர்கள் சந்திப்பு பேசினர்.

சென்னை மாநகராட்சி ராயபுரம், திரு.வி.க. நகர் ஆகிய மண்டலங்களின் தூய்மை பணியை தனியார் நிறுவனத்துக்கு மாநகராட்சி நிர்வாகம் வழங்கியதைக் கண்டித்து உழைப்பவர்கள் உரிமை இயக்கம் சார்பில்

அந்த மண்டலங்களின் தூய்மை பணியாளர்கள் போராட்டத்தில் ஈடுபட்டு வருகின்றனர்.

பணி நிரந்தரம், பணிப்பாதுகாப்பு, ஊதிய நிர்ணயம் உள்ளிட்ட கோரிக்கைகளை வலியுறுத்தி சென்னை மாநகராட்சி அலுவலகமான ரிப்பன் மாளிகை முன்பு 11-வது நாளாக தொடர் முறையைக் போராட்டத்தில் ஈடுபட்டனர். அவர்களுடன் அமைச்சர்கள் கே.என்.நேரு, சேகர்பாபு

, மேயர் பிரியா, மாநகராட்சி ஆணையர் குமரகுருபரன் ஆகியோர் நடத்திய பேச்சு வார்த்தை தோல்வியடைந்துள்ளது.

இதனால், தூய்மை பணியாளர்களின் போராட்டம் தொடர்ந்து நடைபெற்று வருகிறது.

இந்நிலையில், போராட்டத்தில் ஈடுபட்டுள்ள தூய்மை பணியாளர்கள் நேற்று த.வெ.க. தலைவர் விஜய்-ஐ சந்தித்தனர்.

சென்னை பணியாளர் உள்ள த.வெ.க. அலுவலகத்தில் இந்த சந்திப்பு நடைபெற்றது. போராட்டத்தில் ஈடுபட்டுவரும் தூய்மை பணியாளர்களின் குழுவின் த.வெ.க. தலைவர் விஜய்-ஐ சந்தித்தனர்.

இந்த சந்திப்பின்போது போராட்டத்தில் ஈடுபட்டுவரும் தூய்மை பணியாளர்களுக்கு விஜய் ஆதரவு தெரிவித்துள்ளதாக தகவல் வெளியாகியுள்ளது.

அரசு கல்லூரிகளில் எம்.எட். மாணவர்கள் சேர்க்கை ஆக.26-ம் தேதி முதல் துவக்கம்

சென்னை, ஆக. 12- அரசு கல்லூரிகளில் எம்.எட். மாணவர்கள் சேர்க்கை 26.08.2025 முதல் 29.08.2025 வரை நடைபெறும் என உயர்கல்வித் துறை அமைச்சர் கோவி. செழியன் தெரிவித்துள்ளார்.

2025-26-ம் கல்வியாண்டிற்கான அரசு கல்வியியல் கல்லூரிகளில் எம்.எட். (M.Ed.) மாணாக்கர் சேர்க்கைகளை இணையதள விண்ணப்பப் பதிவு நேற்று (11.08.2025) முதல் 20.08.2025 வரை நடை

அமைச்சர் கோவி.செழியன் தகவல்

பெறவுள்ளதாக உயர்கல்வித் துறை அமைச்சர் கோவி. செழியன் அவர்கள் தெரிவித்துள்ளார். இது குறித்து உயர்கல்வித் துறை அமைச்சர் கோவி. செழியன் தெரிவித்துள்ளதாவது:-

தமிழ்நாட்டில் எம்.எட். பாடப்பிரிவுகள் கொண்டுள்ள 6 அரசு கல்வியியல் கல்லூரிகளில் 300 இடங்கள் உள்ளன. இவ்விடங்களுக்கு

2025-26ஆம் கல்வியாண்டில் மாணாக்கர்கள் சேர்க்கைகளை விண்ணப்பங்கள் நேற்று (11.08.2025) முதல் இணையவழியில் தொடங்கும். மாணாக்கர்கள் www.tngsa.in என்ற இணையதளம்

வாயிலாக விண்ணப்பப் பதிவினை மேற்கொள்ளலாம். மேற்படி இணையதள முகவரியில் 20.08.2025 வரை பதிவு செய்ய வழிவகை செய்யப்பட்டுள்ளது. பின்னர், இதற்கான தரவரிசைப் பட்டியல் 25.08.2025 அன்று வெளியிடப்படும்.

மாணாக்கர் சேர்க்கை 26.08.2025 முதல் 29.08.2025 வரை நடைபெறும். மேலும், முதலாம் ஆண்டு வகுப்புகள் 01.09.2025 அன்று முதல் துவங்கும்.

இவ்வாறு அவர் தெரிவித்துள்ளார்.

இணையவழி சூதாட்டம்: அமலாக்கத்துறை முன்பு நடிகர் ராணா ஆஜரானார்

டெல்லி, ஆக. 12- சட்டவிரோத இணையவழி சூதாட்ட வழக்கு தொடர்பான அமலாக்கத் துறை விசாரணைக்கு நடிகர் ராணா டகுபதி திங்கள்கிழமை ஆஜரானார்.

சட்டவிரோதமாக இணையத்தில் பந்தயம் கட்டி விளையாடுவதற்கான பல சூதாட்ட செயலிகள், முறைகேடான வழியில் கோடிக்கணக்கில்

பணம் ஈட்டியதாக குற்றம்சாட்டு எழுந்துள்ளது.

இதுதொடர்பான பணமுறைகேடு வழக்கில், தெலங்கானா மாநிலம் ஹைதராபாத்தில் உள்ள அமலாக்கத் துறை மண்டல அலுவலகத்தில், வெவ்வேறு தேதிகளில் விசாரணைக்கு ஆஜராக நடிகர்கள் ராணா டகுபதி, பிரகாஷ் ராஜ், விஜய் தேவரகொண்டா, நடிகை லட்சுமி மஞ்சு ஆகியோருக்கு கடந்த வாரம் அமலாக்கத் துறை சம்மன் அனுப்பியது.

ஏற்கெனவே, பிரகாஷ் ராஜ், விஜய் தேவரகொண்டா நேரில் ஆஜராகி அமலாக்கத் துறை அதிகாரிகளின் கேள்விகளுக்கு பதிலளித்தனர்.

இதனிடையே, கடந்த ஜூலை 23 ஆம் தேதி ராணா டகுபதிக்கு சம்மன் அனுப்பப்பட்டிருந்த நிலையில்,

அவர் ஆஜராகவில்லை. மேலும், விசாரணையை வேறு தேதிக்கு ஒத்திவைக்க வேண்டும் என்று அவரது சார்பில் கோரிக்கை விடுக்கப்பட்டது.

இந்த நிலையில், அமலாக்கத்துறையின் இரண்டாவது சம்மனை ஏற்று, ஹைதராபாட் அலுவலகத்தில் திங்கள்கிழமை காலை ராணா ஆஜராகியுள்ளார்.



● மதுரையில் முன்னாள் அமைச்சர் செல்லூர் கே.ராஜா எம்.எல்.ஏ. தலைமையில் அ.தி.மு.க. மாமன்ற உறுப்பினர்கள் மாநகராட்சி வரி விதிப்பு முறைகேடு தொடர்பாக விசாரணை நடத்தி வரும் மதுரை சாக்ரமாலா மனு அளித்தனர். இதில் வில்லாபுரம் ராஜா, பா.குமார், பைக்காரா கருப்பசாமி, வக்கீல் தமிழ்செல்வம், விளாங்குடி சித்தன், மாமன்ற எதிர்க்கட்சி தலைவர் சோலராஜா, சண்முகவள்ளி, ரூபினிசுமார், ஏ.மாயத்தேவன், ஜெ.மாணிக்கம், எஸ்.எம்.டி.ரவி, பி.கே.எம்.மாரிமுத்து, வசந்தாதேவி, நாகஜோதிசித்தன், முத்துமாரி ஜெயக்குமார், பிரேமா டிமிட்டிராவு, கிருஷ்ணமூர்த்தி ஆகியோர் உள்ளனர்.